

КАЛОСЬСЕ

БЕЛАРУСКІ ЛІТАРАТУРНА-НАВУКОВЫ І ГРАМАДЗКІ ЧАСАПІС

Кніжка 4 (17)

1938 г.

Год IV

МІХАСЬ МАШАРА

З цыклю —

Ваколіца сініх балот

* * *

У сініх балот ёсьць крыніца,
там семдзесят восем вазёр.
Там пробуеnoch утапіца
дажджом ападаючых зор.

I слухае съпей лебядзіны
хварбуючы воды зара,
калі над ваколіцай сінай
сны сеяць
прыходзіць пара.

Зввязалі вазёры пратокі
містэрным узорам адным,
а з ветрам сіта і асокі
гутораць, як з хлопцам жывым.

Адзін толькі месяц у чоўне
плыве тут па плёсе вады,
з затокі ў затокуз прасоньня,
як невад спусьціў павады.

Няма тут ні съцежак ні тропаў
таптаных людзкою нагой,
а неба апёрлася стропам
над краем балот і вадой.

* * *

Прасторы, прасторы, прасторы, —
дъзмі вецер, гарцуй і скачы!
Вароты усе на запоры, —
зацихла усё у начы.

Вандроўныя вольны дарогі,
ў прасторах ня зблудзіш нідзе,
над съветам, як хмара, трывога
і нейкая немач брыдзе.

Спускаючы з прывязі слова
(бяз песні ніяк не магу),
з нядоляй і доляй гатовы
спаткацца на кожным шагу.

Так сэрца прастору прасіла,
як птушку падкінь — паляціць.
Чаму-ж у ваколіцы сіней
вясёлая песнь ня зьвініць?

* * *

Дзяўчаты,
сялянкі,
сяляне,
чamu ў вёсках сяньнека ціш?
Mo' гора якое над вамі? —
Выносьце у поле на крыж.

Прастор ваш мо' спуталі межы,
мо' плён несабраны з палёў,
мо' чуецце з зорнае вежы
нябачныя звоны званоў?

Mo' кінуў на вас нагаворы
праходзячы міма чужы? —
Страсіце усё у прасторы,
хай з ветрам у далі бяжыць.

Чаго ваши сумныя вочы
шукаюць па голых палёх?
Mo' вечер штосьce вам напрарочый
і смуткам на твары залёг?

* * *

Я ня знаю, пашто
і адкуль ты прышоў,
гэты сяньняшні, сумны, нярадасны дзень.
Восень лісьця і травы хварбуету кроў,
на вясёлія песні паклаў нехта ценъ.

У гары —

там, пад сонцам, крычаць журавы,
заглядзеўся сасьняк у вазёрную сінь.

Сэрца съціхні...

ня рвіся кудысь без пары,

мы — бяз скрыл —

мы за імі у даль не ляцім.

Там у сініх балот верасы адцьвілі,
а на мху восень жоўты заткала узор.

Мы застанемся тут —

на заціхшай зямлі —

лічыць будні

і сум ападаючых зор.

Адляціць журавы і ў сівых туманох
ападзе на зямлю жоўталісъце усё, —
толькі будні адны

будуць мець на вачох

і нямую зямлю

і людзкое жыцьцё.

* * *

Сіні туман закурый над балотам,
нечым варожыць у даль плывучы.
Што нас спаткае за першым зваротам:
радасьці сонца,

ци сумы начы?

Радасьць прыходзіць, як смутак і гора...
Часам на іх не чакаеш ані.

Грэхам ёсьць быць без патрэбы пакорным,
грэх ёсьць тушиць
без патрэбы агні.

Мы цяпер верыць старому — ня верым,
іншы затканы на краснах узор.
Жыць калі хочыш,

то мусіш быць съмелым,
съмелая сяньня
займаюць прастор.

Людзі усходзяць на іншыя съцежкі...
Сэрцу ня трэба

ні кволасьць, ні дрож.
Шчырае праўды ня збрудзіш насымешкай,
шчырая праўда
ня зыгіне усё-ж!

Дзікава. Восень 1938 г.

Цымбалы

Тады — я памятаю — ў вуліцах аквечаных
ішлі ў сярмягах вы, ў съяточны дзень якраз.
Ніхто не згатавай вам гучнае сустрэчы,
ніхто ня кінуў нават кветкаю у вас.
І з пальцаў вашых анясьмеленых
цымбалаў ураджайных хмель
і скрыпак сок рабінавы ня ўсьпеніўся вясельлем,
і ня буяніў брук, як хлопцы у сяле.
Віно вясковае у струнах зачарованых
вы панясьлі назад, пад крык хрыплівых труб,
у беларускія, шумлівыя дубровы,
дзе разылівае рэха вашых струн тугу.
Зарана вы прыйшлі.— Над роднымі загонамі
ня ссыпаўся яшчэ нядолі жоўты ліст,
ящчэ ўсё сумным тонам ў лесе, у сасновым
хтось плача, як калісь...
Зарана вы прыйшлі.

Як пойдзем з тварамі сур'ёзнымі
ў расплаўленую песніяй звонкай даль —
разьвесім сонца мы над кожнаю бярозай,
раззвонім струны аж да сънежных Альп.
Ўрачыста панясём цымбалы многазвонныя,
затопім жудзь вякоў у пене струн,
і будуць слухаць з падпёртай галавою
усе народы нашую ігру.

Я памятаю, як цяпер, — у вуліцах аквечаных
ніхто вас не спаткаў, ня кінуў кветку на't...
Віно вясковае на пахудальных плечах
ў напеўныя дубровы вы нясьлі назад.

З руляжоў

прысьвячаю Таварышам Літоўцам

Гэта песьня прайшла праз гады і муры,
павуцінне парваўшы калючых дратоў.
Гэта песьня гарэла ў начы і гарыць —
і таму на цымбалы кладу яе зноў,
і таму — што сплываюць дні шумам з бяроз
на этапаў шляхі засыпаючы сълед,
там, дзе месячным вецер ззвініць серабром
у разьвеенай ранній імгле.
Сяньня пеніца — бродзе рабінавы хмель
у грудзёх і у жылах мазолістых рук.
Толькі ўскінеш чупрыну — вішнёвая бель
ападае на

звонкае

полымя струн.

Засьцілайце сталы — валатоўкі зарой!
Дайце месца паганскім напевам сівым!
Мы за край апаясаны Нёмнам-ракой,
за вясну,

што на крыльях

нясуць журавы

і за моладасьць даўніх баянаў-пяўцоў,
і за моладасьць нашу,

за дружбу і шыр
небасхілу, за даль неапетых шляхоў —
падымаем з гарачаю брагай каўшы!..

А за тых, каго вырай збудзіць не магла
з пад заломаных сумам

дарожных бяроз,
без пары чыя моладасьць перацьвіла,
чые вецер галосячы думы разьнёс, —
рана пойдзем нарогі стальныя вастрыцы,
і па хвалях ральлі сеяць зоры зярнят,
каб напоўніць каўшы пенай жытній зары
і над новым жыцьцём, і над сонцам падняцы

Толькі ў гэткія дні, трэба ў струнаў лады,
перастроішы, ўліць волі сталь, тонаў медзь, —
кас ад цвёту вачэй

і ад шчасьця яны

ня рвучыся маглі зіхацець і грымець.
Бо ўжо з нашых апошніх жыцьця рубяжоў
сокал межаў ня ўбача, гусъляр і ратай,
толькі стэп на усходзе ў агні каласоў,
а на заходзе —

мора сінеючы край.

Вільня, 11.XI.38.

M. VASILÉK

* * *

Я сяньня вызначыў спатканье сонцу,
яго гарачы твар хачу расцалаваць!
На заклік твой, краіна, наша маці,
я сяньня вызначыў спатканье сонцу...

З дзіцячай радасцю і зыркасцю арлінай
сачу я кажды міг, лічу шагоў удары —
ты, сонца, не марудзь—расплаў старыя дні нам!
Уквецім прышласць мы... мінулае — з пажарам...

Вялікі скарб нашай старасьвetchыны*)

(750 ўюдкі «Слова аб палку Гафавым»).

Цудоўная паэма, захапляючая сваёй красой мільёны чытачоў, даваўшая натхненне найлепшым мастаком пазіі, высоўвае адначасна цэлы рад цікаўных і важных навуковых праблем і загадак, якія імкненца вырашыць гісторыка-літаратурная крытыка. Тут пытаныні і аб аўтары паэм, аб месцыце, асяродзізі і часе яе паўстання; аб яе вусна-народных і літаратурных, родных і замежных, крыніцах, урэшце, — як гэта ня дзіўна гучыць, — аб яе аўтэнтычнасці... Наколькі ўсе гэтыя пытаныні складаюць зложеную важную і навуковую праблему, відаць з таго, што на вокал яе спарадзілася цэлая вялізарная дасыледчая літаратура, якая ўсьцяж расьце. Даволі сказаць, што ў звязку з юбілеем „Слова“ слáўны французкі вучоны-славіст, праф. Андрэ Мазон, распачаў у канцы мін. году ў Парыжы цэлы спэцыяльны курс, прысьвечаны паэме, якога ня скончыў яшчэ да бягучых дзён. Праф. Мазон якраз належыць да вельмі ўжо рэдкіх у нашыя часы прадстаўнікоў так званай „сцэптычнай школы“, якая, коратка кажучы, не прызнае „Слова“ памяткай XII веку, але ўвахвае паэму, так ційнакш, „падробленай“ мат пазнейшай — на падставе цэлага раду іншых памятак, краёвых і замежных.

Ня маём тутака магчымасці спыняцца на ўсіх гэтых, вельмі скамплікованых, пытаньнях. У гэтай юбілейнай стацыі разгледзім з іх толькі адно, якое хіба-ж найбольш зацікавіць шырокія кругі наших чытачоў-беларусаў, пытаньне — аб месцыце і асяродзізі паходжання паэмы. Адказ на гэтае пытаньне адкажа нам адначасна і на пытаньне аб тым, да каго належыць гэтая паэма, які народ у нашыя часы можа з найбольшим правам залічыць да скарбніцы сваёй літаратуры гэты непараўнанай красы і цэннасці твор.

Трэба ведаць, што сваёе права і прэтэнсіі на паэму, як на выключную ўласнасць сваёй культуры і пазіі, заяўляюць, таксама, як мы, беларусы, — і расейцы і украінцы; заяўлялі ня так даўна нават — палякі ды чэхі.

„Найпрасьцей“ вырашаюць гэты „спор славян между собою“ расейцы. Паэма, кажуць яны, паўстала бясспрэчна — або на Чарнігаўскай зямлі, або на Кіеўскай. Але-ж Кіеў, як пісаў яшчэ летапісец, — „мать городов русских“; Чарнігаў — малодшы брат Кіева. Абодва ляжаць на „адзінай Рускай Зямлі“, а якой усьцяж кожа сам аўтар „Слова“, а якая належыць цяпер

*) Глядзі № 2(15)—3(16) „Калосься“.

да Pacei. Дык — ясна-ж, як сонца: „Слова“ — уласнасьць Pacei, расейскай нацыі, гісторыі яе літаратуры і культуры, як і ўсё іншае, што спарадзілася на яе шырокіх прасторах.

Можа ўсё гэта было запраўды вельмі „ясна і проста“, пакуль „адзіную Руску Зямлю“ пакрывала таксама адзіная і адноўкаовая афіцыяльная расейская дзяржаўнасць, культура і літаратура, — пакуль не адрадзілася да новага жыцця асобная нацыянальная съведамасць беларускага ды украінскага народаў, якая ставіць сабе задачай адбудову ды далейшую разбудову свайго ўласнага культурна-нацыянальнага ды дзяржайна-нацыянальнага съвету. Таму расейскія навукоўцы, зрабіўшы нямала для навуковага вывучэння паэмы, не паглыблялі „залішне“ гэтая проблема. У нашыя часы цікавячае нас пытанье разраслося ў цэлую вялікую і зложаную проблему, над высьвятленнем якой працуе навукоўская думка — ўжо не толькі расейцаў ды чужынцаў, але і беларусаў і ўкраінцаў. У глыбіні сваей адроджанай нацыянальнай душы, звязанай з найдалейшай гісторыяй сваіх родных земель, з душою іх старадаўнага жыхарства, украінскія і беларускія дасьледчыкі знайшлі новыя жаролы інтуіцыі, новыя сугуччы паміж роднай сучаснасцю і роднай мінуўшчынай — для высьвятлення і вытлумачэння тых фактав, міма якіх праходзіла думка расейскіх і замежных навукоўцаў, не зварочваючы на іх належнай увагі.

Расейскія дасьледчыкі, задавольваліся, тاک сказаць, „палітычнай лёкализаций“ паэм — у межах „адзінае Рускае Зямлі“, адзінага „рускага народу“. Беларускія і ўкраінскія — зірнулі глыбей. Яны, першым чынам зънялі, таク сказаць, проблему зэтага грунту — неіснаваўшага ў тых часах „адзінага рускага народу“, — ды й перанесьлі яе — больш навукова — на грунт рэальна існаваўшых тады пляменаў іх яшчэ вельмі слабых палітычных ад'еднанняў. Такім чынам — на першы плян выпльвае пытанье аб тых пляменах, з якіх злажылася тая ці іншая група „ўсходніх славян“: расейская, украінская і беларуская, — якія ў нашыя часы ўсе дасьпелі ўжо да съведамасці і становішча народу-нацыі.

Калі мы так падойдзем да проблемы, паставіўшы пытанне, на абышары якіх пляменаў спарадзілася наша паэма, дык акажыцца, што спрэчка аб правы ўласнасці амежыцца ўжо толькі двума прэтэндэнтамі — украінцамі ды беларусамі.

У апошнія часы асабліва разъвілася так званая „філёлёгічная мэтода“ досьледаў у галіне гісторыі. Гэтая мэтода і аказалася ў руках беларускіх дасьледчыкаў тэй непамыльнай прыладай, якая бяспрэчна вырашае наша спрэчнае пытанье на карысць беларусаў. Чытачы нашага часапісу, пэўнен-ж, памятаюць зъмешчаную ў яго першай кніжцы (1935—№ 1) стацьню д-ра Я. Станкевіча пад наз. „Северане — беларускае племя“. Адсылаючы чытача да гэлага артыкулу нашага філёлёга, напомнім тутака коратка, што ён, апіраючыся галоўным чынам на ве-

дамай працы праф. Растаргуева аб беларускім дыялекце Чарнігайшчыны і Трубчэўшчыны,*) высьвятліў, можна сказаць, з канчальнай яснасьцю, сваю тэзу — *аб беларускім характары племя Северан.*

д. Ганчаров: „Значэнне належнасьці Северан да беларускага народу вельмі вялікае, кожа аўтар у заключэнні,— дзякуючы гэтаму, гісторыя беларускага народу і гісторыя яго культуры ладне багатшая й размавітшая. Прыкладам, найслаўнейшы ў усей Славяншчыне ў сярэднявеччу эпічны твор „Слова аб палку Ігравым“ паўстаў у Северскіх зямлях. Гэта паэма — аб паходзе Северскіх князёў на Полаўцаў. Ведаючы, што Северане — беларусы, нельга сумлівацца, што „Слова“ — твор беларускі”.

Інакш даходзіць да таго-ж самага канчальнага выводу ранейшы беларускі дасьледчык, ведамы гісторык культуры, В. Ластоўскі.

„Адкінуўшы ўсякія меркаванія, навеянымі фальшыва-патрыётычнымі пабудкамі, піша ён, „Слова аб палку Ігара“ не зьяўляеца творам народным”..., але, „тыповая песнь на князёўскую тру-бадура, які і ў нас, як і на Захадзе, ішоў разам з князям на вайну, прыглюдаўся да ўсяго, і съпісываў вершам пахвалу свайму князю”. „Князі-русы былі патомкамі Норманаў і яны ў сваіх паступках стараліся ўва ўсім патвараць заходня-эўрапейскому рыцарству”**)

Найбольшую цікавасць для нашага пытання становіць у паэмце тое, што яна шмат месца і ўвагі прысьвячае беларускім князём, землям, местам і справам. Аўтар дасканала ведае палітычны стан і падзеі Кіеўшчыны і Чарнігайшчыны, а таксама пасобных княстваў, князёў-учаснікаў паходу, што зусім ня дзіва, бо-ж ён і сам — учаснік і пасьнір паходу гэных князёў, бліз-кіх крэйнякоў кіеўскага вялікага князя. Але — важнейшае, для нас, беларусаў, тое, што пасьнір *ноўгарад-северскага князя* дасканала ведае гісторыю і тагачасны стан рэчаў Полаччыны, Меншчыны, Горадзеншчыны, *аб беларускім пляменным характары* якіх не паўставала ніколі ніякіх паважных сумліваў і спрэчак. Цэлыя шэсцьць абзораў, некаторыя з іх нават й вельмі значныя, прысьвячае аўтар „Слова“ князём і справам гэтых беларускіх зямель, укладаючы ў апавяданьне аб гэных сумных падзеях — і на Дзьвіне і на Нямізе — рацэ — німенш сардзчнага жалю, як і ў слайны на ўвесе съвет „плач“ сваей Яраслаўны з Пуціўля.

Д гэта-ж, тым больш паказальна і важна для нашай беларускай тэзы, што Полаччына, Меншчына і Горадзеншчына ня былі зусім звязаны з Кіеўскім цэнтрам, як была Чарнігайская зямля, якая ахоплівала абшары князёў, прыймаўшых учасце

*). „Северско-белорусский говор“. Исследование в области диалектологии и истории белорусских говоров. Ленинград. 1927 г.

**). В. Ластоўскі — „Гісторыя Беларускай (Крыўскай) Кнігі“. Коўна 1926 г., бач. 48.

ў паходзе Ігара. Тры гэныя абшары даўно стварылі свой уласны палітычны цэнтр у Полацку, жылі самастойным жыцьцём і, як відаць нават з самога „Слова“, вельмі варожа адносіліся да Кіеўскага цэнтра ды рэшты „Рускае Зямлі“. Уяўленая ў „Слове“ спроба князёў сярэдняга паміж Кіевам і Полацкам абшару,— аднак таксама бяспрэчна беларускага пляменнага харктару— спроба выламацца з-пад гегемоніі кіеўскага цэнтру набывае, у звязку з усім, што сказана вышэй, асабліва цікайнага для нас сэнсу і значэння.

Зусім правільна дзеля гэтага В. Ластоўскі паклікаеца ў заключэнні на слова ведамага зъбіральніка і дасьледчыка народных беларускіх песніяў, Безсонава, што — „тварэц „Слова аб палку Ігара“ — ураджэнец, выхадзец, або нават жыхар Беларускага краю“. „Бо толькі выхадзец або жыхар краю, — дадае В. Ластоўскі ад сябе, — мог так горача апяваць мясцовых герояў, хоцьбы і па былінах старых часоў, і так добра быць пасвячоным у мясцовыя падзеі і інтэрэсы. Гэткім чынам, „Слова аб палку Ігара“, — канчае ён, — будучы помнікам не народнай, а дружыннай пазіі, дзякуючы яго паўстанню на нашай тэрыторыі і апіванню ў ім падзеі з нашай гісторыі, павінна быць залічана да помнікаў крыўскай (беларускай) пісьменнасці“.*)

Трэба, аднак, як нам здаецца, узяць справу яшчэ крыху глыбей, а адначасна — шырэй. Аналітычна паглыбіць, а адначасна — сынтэтычна пашырыць агульныя вывады. Дазволім сабе, наколькі здолеем, зрабіць гэтую спробу.

Пляменна-тэрыторыяльнае паходжаньне паэмы—блізу бяз-спрэчна. Зямля, краёвы грунт, пляменны „субстрат“ пад гэтай, хай сабе — „не народнай“, але „рускай“, гэта значыла тады: княжска-дружыннай паэмы — таксама блізу бяспрэчна — беларускія. Даведзена навукова — бяспрэчна (Растаргвеў, Станкевіч і інш.), што Северане — беларуское племя, як беларускім пляменным зъяўляецца і блізу ўесь абшар князёў-учаснікаў паходу. Але-ж гэта далёка ня тлумачыць усяго ў нашай паэме. Спароджаная на беларускім абшары, тэрыторыяльным і пляменным, паэма выходитіць далёка па-за межы гэтага абшару. Ня менш, калі на больш, важны ў ёй якраз яе княжска-дружынны, ці, як вязалі тады з гэтым, — „агульна рускі сэнс“, які выразна вядзе аўтара і яго твор — з Северскай, ці Чарнігаўскай зямлі — да кіеўскага цэнтру... і якраз на гэтым шляху, ці на гэтым скрыжаваныні шляхоў, і трэба шукаць — ідэю ўсяго твору, шукаць яго запраўданага зъместу і сэнсу.

Найбліжэйшы да сэрца аўтара герой яго паэмы—бяспрэчна — северскі князь Ігар. Яго імя носіць уся паэма. З ім жыве, яго кахае, з ім нанова ў паэме перажывае сугучна ўсе яго ра-

*) В. Ластоўскі, ibidem, бач. 50.

дасьці і трывумфы, як роўна беды і жахі, яго баявы таварыш, яго пясьнір — аўтар паэмы. Ігар — запраўдны герой гэтага беларускага абшару, з яго цэнтрам у Ноўгарад-Северску, звязаны з роднай Зямлёй-Прыродай. Таму — за яго так моцна стаіць уся Зямля-Прырода — і неба, і зямля, і вецер, і рэкі, і зьвярына і птушкі... Ігара кахае ня толькі яго дружына, але і ўесь народ. „Сумна Рускай Зямлі бяз Ігара“... „Веселы краі і месты“, калі Ігар вяртаецца з палону жывы дамоў. Дружынік-пясьнір захапляеца асабістай адвагай свайго князя, рызыкай яго паходу, яго імкненнем здабыць, на свой страх, славу сабе, сваім падручным князём і сваей дружыне... Ува ўсім гэтым відаць жывую душу — мясцовага, северскага, удзельнага, бунтуючага, разам із сваім фэодальным князям, — процы кіеўскага «сюзэрэна» (гаспадара) — дружынініка-патрыёта. Жывая душа песніра разумее і высока цэніц гэту буйную волю, свайго князя, хоча верыць у яго, як кажуць „шчаслівую зорку“.

Але-ж на ў гэтым усім запраўдны сэнс паэмы. І тут выступае, так сказаць, „другая душа“, ці „другая палавіна“ души аўтара.

Запраўды-ж, як Гётэ, у ведамым сваім вершы, і наш аўтар мог-бы сказаць, што ў ім жывуть дзьве души, адрываючыся балюча адна ад аднай...

Тады, як адна душа песніра Ігара вяліка кахае свайго героя, другая душа, ці, скажам, „дух“ яго — строга судзіць яго за яго кардынальныя грахі і памылкі...

Адносіны аўтара да свайго героя ламаюцца.. Сваей неразважнай адвагай герой паэмы нарабіў шмат вялізарных бедаў — і сваей зямлі і ўсей „Зямлі Рускай“... Гэта — герой трагічны, і яго „трагічную віну“ добра разумее аўтар паэмы. І тут набірае сілы тое, што трэба назваць „кіеўскай орыентацыяй“ аўтара „Слова“, разумеючы пад „Кіевам“ палітычны, а мо’ вярней „ідэолёгічны“ цэнтр усіх тагачаснае княжскае систэмы аб’яднання „Зямлі Рускай“, номінальнае адзінства якой, як ведама, усьцяж крывава нарушалася спрэчкамі ды войнамі „аднакроўных“ князёў.

Як бачым, гэнае „адзінства“, як палітычная ідэя, знаходзілася ў пастаяннай вострай супяречнасці з жывой палітычнай реальнасцю тадышніх часоў, як аб гэтым съведчыць хаяжбы самае „Слова“.

Але-ж на можна пярэчыць таму, што і сама ідэя адзінства, ці аб’яднання мела ў сабе вялікую сілу пераконаньня і дзеянасці.

Як мы казалі, палітычны, ці ідэолёгічны цэнтр „адзінае Русі“ аўтар бачыць у Кіеве. Кіеўскі вялікі князь таму зьяўляеца ў яго вачох высокім, законным носьбітам гэтай ідэі. А стуль вынікае, што — побач з найбліжэйшым да сэрца, да кахаючай палавіны яго души, першым яго героям, Ігарам, — вырастает за ім, а нават і над ім — другі герой паэмы, вялікі князь кіеў-

скі Святаслаў. „Другая палавіна душы“ аўтара падвойна захопліваеца гэтым сваім героем і веліччу яго пасаду і яго асабістай развагай і павагай. Вял. кн. Святаслаў зъвяртаеца з заклікам да валадароў усіх „зямлі рускай“ — ад (Сузdal'skaga) князя Усевалада, які „можа Волгу весламі раскрапіць, а Дон шаломамі выліць“, да Галіцкага князя Яраслава Осмомысла, які „падпёр горы Угарскія сваімі жалезнымі палкамі“ дый мае ў сваіх руках ключ ад брамы дунайскай. Зъвяртаеца, як маючы на гэта і права і абавязак... Характэрны і важны, для агульнага зразумення паэмы, той жудасны сум, з якім аўтар, як быццам праз вусны вял. кн. кіеўскага, съцвярджае, што, нажаль, гэтаму носьбіту ідэі „адзінства Русі“ няма да каго зъвярнуцца ў Полацкай зямлі... Жудасны абраз таго стану разрухі і спусташэння, да якога давялі Полаччыну — „Яраслаў і ўсе ўнуکі Усеслававы“, належыць да найлепшых па гістарычнай праўдзе, па мастацкаму харастру і па сіле ўражаньня — абразоў паэмы. У дужках адзначым ізноў, што так сумаваць, какаючы, можна толькі над роднай, а прынамсі над вельмі блізкай зямлёю...

Як і Ігара, і Святаслава кіеўскага аўтар надзяляе надпрыроднай магічнай сілай. Ён — блізу вяшчун, яму съніца „вешчы сон“. За ім — гістарычная слава грознага пераможцы паганых попаўцаў.

Калі Ігар ноўгарад-северскі выступае ў паэме, як „трагічны герой“, якога дадатнія староны і заганы якраз і ствараюць звязку і ўсю драматычную дынаміку паэмы, Святаслаў кіеўскі выступае, як носьбіт нікаторага статычнага мамэнту, — закону, нормы, ідэі. Таму — праз вусны гэтага другога героя — аўтар выказывае ідэю ўсіх паэм, аб гэтым і кажа знамянітае „златое слова“ Святаслава, „зъмяшанае са сълязамі“... Яно прызнае і адлагу малодшых князёў, — „сыноўцаў“ вялікага князя, і іх права „шукаць сабе славы“... Але трэбуе, каб усё гэта рабілася „чесна“... Каб, шукаючы сабе славы, яны не нарабілі бяды Зямлі Рускай, ні ганьбы павазе („сярэбранай сівіні“) вялікага князя кіеўскага... Трагічная памылка Ігара і яго таварышоў — у тым, што яны захацелі „*poximimi*“ сабе славу, гэта значыць — незаконна, „ня чесна“, як кажа „златое слова“ Святаслава, ухапіць яе для сябе, каб пасъля „падзяліцца“ гэтай славай з іншымі князямі... Памылка Ігара і яго таварышоў была ў тым, што яны асобна, ад іншых князёў Зямлі Рускай, а галоўна — цішком ад адказнага прадстаўніка яе адзінства — наладзілі паход на попаўцаў, які скончыўся — бо-ж павінен быў, па думцы аўтара, у звязку з ідэйнай канцепцыяй яго паэмы, скончыца — катасрофай... Адтуль і „сълёзы“ гэтага „златога слова“ Святаслава.

Ясна, што ў гэтай сваій агульнай ідэі паэма мае бяспречна „кіеўскую орыентацыю“. І толькі ў такім сэнсе можна прызнаць прэтэнсіі на яе з боку ўкраінцаў. Пры такой разъмяжоў-

цы, здаецца, даволі лёгка было-б пагадзіцца нам з нашымі паўдзённымі братамі. Бо-ж — ані на кіеўскае „правадырства“, ані на „адзінства Рускае Зямлі“ беларусы наагул ня маюць ніякое прэтэнсіі.

„Дух“ паэмы — кіеўскі, ці ўкраінскі, але яе „душа“, яе сэрца, як яе месца нарадзінаў, яе пляменны грунт, блізу ўся „яе эпічнае тэматыка, увесь яе дынамічны драматызм — бяспрэчна беларускія.

Родная аўтару Севершчына ляжала якраз паміж дзвіумя найвялікшымі, а галоўнае — найбольш рознымі асяродкамі даунейшай, у съведамасьці аўтара „Слова“ — „адзінай Русі“. Полацкі цэнтр меў з заходу, ад сваіх літоўцаў блізу зусім такія-ж клапоты, як кіеўскі — з усходу, ад полаўцаў. Першы цэнтр, з усім „цягнушымі“ да яго абшарамі, быў выразна беларускім, як другі — у большасьці — украінскім. Полацкая Зямля, у шырокім сэнсе слова, жыла зусім асобным жыццём. І гэта вельмі ярка адбіваецца і ў самай паэме. Полаччына, як відаць і з лепапісаў, блізу ня была звязанай з „Кіеўскай Русью“. Чаму-ж гэта ў нашым „Слове“ яго аўтар — ня толькі ведае і апавядае з задзіўляючай дакладнасцю ўсе падзеі Полацкага абшару, але яшчэ і з роўным сардэчным жарам і жахам сумуе над лёсам Полаччыны, быццам над лёсад роднай Маткі-Лічыны?.. Вось гэты бяспрэчны факт, як нам здаецца, спараджае наймацнейшыя сумлівы адносна тэзы аб „украінскай вылучнасці“ паэмы. Родная аўтару Севершчына, лежачы паміж гэнямі пляменна і палітычна рознымі абшарамі і цэнтрамі — Кіеўшчынай і Полаччынай — і душою неяк разрывалася паміж імі. З гэтуль павінна была выплываць, з неабходнасцю, і тая супярэчнасць паміж „дзвіумя палавінамі душы“ аўтара паэмы, яку мы съцвердзілі на пэдставе аналізы зъместу яго паэмы. Але, як і ў вершы Гётэ, „абедзьве душы“ аўтара — адначасна — і жывуць у ім і імкнунца адварвца адна ад аднай. „Кіеўская“ душа аўтара, душа княжскага дружыніка-песьніара, хоча ахапіць усю Рускую Зямлю ў адзінае цэлае; северская душа яго выяўляе сэпаратныя імкненіі свайго абшару і яго князёў. На гэтай антытэзе — ідэолёгічнага, палітычнага адзінства „Рускай Зямлі“ (выплываўшага съпярша — з адзінства варажскага пануючага слою) і сэпаратызмаў паасобных яе земляў, розных і пляменна і „геопалітычна“, — і пабудавана ўся ўнутраная дынаміка паэмы. У гэтым, як бачым, глыбака ляжачым у прыродзе рэчаў гістарычны канфлікт — увесь драматычны „патос“ паэмы. Норма адзінства — статычная ідэя паэмы — рэзка супярэчыць факту — жывіцёвай дынаміцы тагачасных падзей. У гэтым жывая гістарычная праўда паэмы.

Нам астаецца толькі паказаць, як усё гэта адбілася — з неабходнасцю — на тым, што можна назваць, у шырокім сэнсе

слова — „стылям“ паэмы. Дастьледчык паэмы Добрынін („Полымя Рэвалюцыі“, 1937 — XI) кажа, што яе аўтар, як у агульной будове паэмы, таксама ў яе жывой тканіне, шырака карыстаецца „фігурай антытэзы“. Запраўды-ж, антытэза зъяўляеца як быццам галоўнай стылістичнай методай паэтыкі аўтара „Слова“. Ведамы афорызм Бюффона кажа: „стиль, гэта—чалавек“. Такім чынам, ідуучы ад твору к тварцу, мы ізноў прыходзім да разгледжанай вышэй супярэчнасці абедзівых душаў аўтара: северскай і кіеўскай.

Верны свайму князю, ён — яшчэ больш верны сваей ідэі палітычнага адзінства Русі. Нарушэнне князям Ігарам закону гэтага адзінства, паміма фатальных рэзультатаў яго паларажэнья, адкрывае ў души аўтара „драматычную пэрыпетью“, якая разрываем на палавіны яго душу. З гэтага раздваення і выплывае ўся драматычная антытэтичнасць паэмы, якая якраз і састаўляе ўсё жыцьцё, усё дынамічнае адзінства паэмы, яе рух, патос.

Антытэза — фігура, якая выражает, ці адбівае — спрэчку, канфлікт, барацьбу. Барацьбу паміж супяречнымі зъявамі, ідэямі, паняццямі, абразамі, якія, аднак, нейкай сілай і сувязяй злучаны паміж сабой... Ясна, якую сілу павінна здабыць гэтая фігура ў стылі паэмы, якая ня толькі вонкавым зъместам сваім мае вайну, але па сваёй унутранай сутнасці, па самай сваей „расці быту“ — драматычную сутычнасць цэлага раду такіх супяречных, але адначасна звязаных у „пары“ паняццяў: адзінства і частковасць, мір і вайна, самаволя і дысцыпліна, норма і факт адвага і развага, сэрца і разум, князі і ханы, перамога і паражэнье, паход і ўцёкі, палон і воля і г. д. Такіх „параў“ можна ў паэме налічыць без канца... І іх унутраны дынамізм з задзіўляючай сілай, з непараўнаным паэтычным мастацтвам, з бліскучай яркасцю стылістычна — контрастнага эфекту — умее выкарыстаць геніяльны мастак стылю — няведамы аўтар „Слова“. І гэта, зразумела, таму, што гэты драматычны контраст, гэтая прынцыповая антытэза — найглыбейшая аснова ня толькі ўсей паэмы, ня толькі ключ да жывой, але падзеленай на дзве супяречныя палавіны душы аўтара, але — у найглыбейшым сваім корані — рэальная гісторычная аснова, палітычна пляменная антытэтичная падстава тых падзеяў, якія аўтар узяў тэмай для сваей паэмы.

П а л е с с е

Спавітае сінім туманом, дрэмле залітае люстраннымі бязь-
межжамі вод таёмане, маўклівае Палесьсе.

Вырвеца раптам з балот, быццам стогн з набалеўшых гру-
дзёў, палешуцкая песня:

Ой кувала зязюльенька,
кувала, кувала,
як паншчына-дарэмшчына
ішла, варачала —

і ізноў мёрлая цішыня... Толькі ў сініх, туманных далях плача
песеннае рэха...

Палесьсе!

Шмат гаворыцца аб Палесьсі. Шмат аб ім пішацца. А як-
ж! Ведаюць аб ім і турыстычныя праваднікі розных турыстыч-
ных арганізацыяў. Ведаюць аб ім ня толькі Варшавякі. Ведаюць
і лёрды з далёкае Англіі і Амэрыканцы.

Палесьсе.

Край цудоўнай экзотыкі. Край паляўнічых раскошаў.—Алені,
лосі, нат мядзьведзі. Хмары воднага птацтва, калёніі баброў.

Рай для каякоўцаў.

Азалёвая палі пад Давід-Гарадком. Вадзяны гарэх у вазё-
рах Піншчыны... Шляхта „Загродова“. Выгаптаваныя сарочкі на
расовых заходнягаліцкіх ablіčах „паляшукой“ на палескіх
таргох.

І Палеская песня з Баранавіцкай радыёстанцыі: „Umarł
Maciek, umarł...“

Палесьсе.

А там, у шэрай бяздоннай нэндзы, у балочых скрутаках рос
пачы, у беспрасьвецьці зывярынага нідзеньня, сярод непраход-
ных балот расьселася другое Палесьсе: —

Раздоллье галоднага тыфусу, гішпанкі, каўтуна, непадзель-
нае панаваньне трасцы-мухлі і шмат іншых „экзотыкай“!

63 тысячи карлаватых сялянскіх гаспадараў.

На 800 тысяч сялян — 1,317 тысячаў гектараў зямлі, — ба-
лот і пяску.

І на 500 аблшарнікаў — 1,700 тысячаў гектараў.

Давід-Гарадоцкае Радзівілаўскае каралеўства, Скірмунтаў-
скія лімузыны і сялянскія чаўны-душагубкі.

Экзотыка!

Гэй ты доля, наша доля,
дзе ты заляцела,
чы ў балоце затанула
чы ў агні згарэла—
сьпывае паляшук выглядаючы лепшай долі.

А долі няма. —

І так, як тисача год таму, падымае зробленай з сасновага карча сахой свае худыя палеткі. Бо плуг — мрыя!

Так, як і тисача год таму назад папулярная патрава каплун, гатаўаная вада, цыбуля, шчопці солі...

Гэта Палесьле. Палесьсе — краіна сівых туманоў і мільёна шэрых поўзадушных вечнаю бяздоліцай сялян.

Ў Ю Н Ы

Махвей уварваўся ў хату разам з клубамі сівое пары і яшчэ ад парогу крыкнуў голасам вібрующим ад радасьці:

Нашоў! Заўтра выбіраемся па ўюны! На Чорным заводзе*) і ў Бабровай бухце аж кішаць. Лёд перацяў пярэсмыкі ад ракі і яны душацца без паветра.

Калі пашанцуе, будзе што есьці, і на соль хопіць! — заціраючы зымёрзлыя руکі, аброшышы цэлы шэраньню, гаварыў Махвей сям'і і сабраўшымся суседзям.

Нават стары дзед зълез з халадзеючай ужо печы.

— Кажаш, —відаць, — запытаў ён.

— Відаць пад самы лёд падыйшлі і хочуць у адным месцы аддышыну працерці, кішма-кішаць. Цераз лёд відна. Але лёд грубы!

— Вось, дзякаваць Богу,— мароз памог!

Дзеци племянучы ў далоні скакалі па хаце, выкрыкваючы на ўсе лады:

Ўюны... ўюны... ўюны...

Бо-ж такім прысмакам будзе для іх мяса ўюна па вечнай няшчымнай бульбе і каплуну.

Сонца ўсходзіла распаленай зялезнай коткаю. Дваццаціградусны мароз патрэсваў вугламі хаты. Дзень запавядайся на славу.

Сівая кабылка выцягнула з варот сані напоўненыя знарадзьдзямі лоўлі ўюноў. Мужчыны беглі каля саняў у сваіх лазовых выкладзеных сенам і саломаю пасталох і ў кароткіх кажушках з нацягнутымі на іх сівымі сардакамі.

За поясам у кожнага тырчэла сякера. Здалёк паказалася лядовае лустро Бабровай бухты.

Вось і яна.

Мароз скапіў яе ў свае сталёвыя абыймы, прахватваючы плытку бухту аж да дна. У глыбейшых мясцох—ямах пад працьвеццаючым лёдам чарнеўся ўюні вір. Яшчэ ранняю восеньню спрытныя паляшукі забяспечыліся ад будучых спробаў уцякнення ў раку ўюноў і закідалі плыткі перадзел з наноснага пяску аддзяляючы бухту ад цёку ракі ламатою высечанага лазьняка

*) Завод—затока.

У тых мяйсцох ласьне пры першых мочных марозах перапыніў лядовы ёж да дна мур дарогу ўюнам да ратунку. Вады і паветра ў бухце рабілася што раз менш, што раз душней рабілася ўюнам і яны зьбліся ў глыбых ямах.

— Ну, а цяпер пам'ай Бу^{*)}) — плюнуўши ў далоні крэкнуў Махвей і схапіўши плюшню^{**)}) пачаў дэубці ёю палонку, другія памагалі сакерамі.

Лёд быў прарубаны. Але ў палонцы ня было вады. Там была нейкая чорная гатуючая жывая каша. — Гэта ўюны. Пазбаўленыя так доўга съветлага паветра раскашаваліся ім, ня ведаючы, што разам з ім прышоў іхны канец.

Калыска з лазы, у каторай Махеева жонка яшчэ ўчора калыхала дзіця, лазовыя кошыкі — вось рыбацкія знарадձяза на юноў.

Чарпальнікі працавалі без перарыву вывальваючы здабычу з кошыкаў на лёд. На лёдзе распоўзываючыся ўва ўсе бакі паволі застыгала пад цяцьцем марозу чорная жывая гушча.

Палонка была пустая. Скасьцяnelых крышачыхся пад рукаві ўюноў запакавалі ў мяшок.

І зноў пачала ахаць плюшня прабіваючы чарговую палонку. Мароз прыцінаў.

На Чорным заводзе было глыбей... Ад вірыўшай пры заломе вады прабіліся апарыны — журла, тут ўюн меў чым дыхаць, ня лез сам у палонку.

Але нашто ў Махвея быў прыпасены на санёх гаршчок з гатаваным гарохам.

Падае ў ваду залатымі зёрнамі — гарох. Сыпнула на смачную ежу галодная ўюніна братва.

А тут ужо лазовы венцер^{***)}) на шнурох са дна падымаецца.

Смачны гарох. Лёгкі ўваход у венцер. Але цяжка з яго выйсці!

Весела бягуч паляшукі калі саней расціргючы касцянечуючыя рукі. Аблядзела вонратка. Мароз лютуе. — Ня чуюць.

Радасць расціпірае сэрцы. Вось юноў! Пашанцевалі! Чатыры мяхі ўюноў! Запэўнена зіма і галодная вясна! — нат' і на маҳорку будзе!

Прыехалі.

У хаце суседская жаночая сустань.^{****)} Сустанью лавілі — сустанью і дзяліць будущ. Кожны атрымае сваю дзель-бонду.

Змёрзлыя, крышачыся пад рукамі ўюны пачынаюць у цяпліні хаты ў мяшкох ажываць і ціха папісваючы вылазіць

^{*)} Пам'ай Бу — палескі дыялект=памагай Бог.

^{**) Плюшня — дубовы кол, лом з абабітым жалезным гострым канцом.}

^{***) Венцер — лазовы мяшок. рыбацкая прылада.}

^{****) Сустань — рыбацкая арцель, супалка па Палесьсі.}

з мерак-кошыкаў. Але ратунку няма. Прабівае дзеरавняная ігла з ніткаю пад жабры, расьце нізанка. — Гэта ў печ на сушэньне. Пойдзе потым на продаж у горад — па $1\frac{1}{2}$ гроша, па грошу штука — на соль, на махорку, на падаткі, а рэшта — жывыя — ў бочку, саліць.

Пішчаць — страхліва пішчаць — пасоленая жывымі. —

А потым на стале зъявіцца чаркі, задыміць патэльня, поўная смажаных ўюноў на закуску, і пачнецца рыбацкі, убогі баль на чесьць уюна,—гэтага хлеба і мяса палескае беднае вёскі. —

АНАТОЛЬ ІВЕРС

Залацілася раніца

Залацілася раніца ападаючым шэлестам,
вечер лістам іржавым дарогі прыслай,
і на бачылі мы, як зара загарэлася там —
весень дробную ймгу на палёх растрасла.

А ў далі патухала рабінавым полымям
наших бедных палёў набалеўшая сінь, —
гэтак ніклі у цьму дні жыцьця — невясёлыя
паміж соснаў зялёных і голых асін...

Мо' прыдзецца яшчэ зімаваць недагрэтымі —
хмары воўкам кудлатым паўзуць з-за Карпат...
Але песньню сваю дапяём недапетую
сярод ніў залатых, пад напевы сярпа.

На бруку

Штось закралася ў душу — ня знаю, —
мо' трывога за лёс наших сёл.
Шэрый восеньню з песніяй па краю
я паеду аддаць ёй усё...

Беларусь.. Не! ня будзеш ніколі
паза межамі з торбай хадзіцы!
Сёньня ў даль з-за густых частаколаў
на сінеючу даль паглядзі.

Гэта зоры разсеены густа,
каб прарэзаць туманаў плыты,
каб калосьце зары з наших пустак
зашумела ў вагнёх залатых.

Ці ня радасць прыдзе паслья суму,
ці ня ўдараць ў званы паслья сну?...
Ня нам думу горкую думаць
спатыкаючы нашу вясну!...

Калыхала зыбку маці

Калыхала зыбку маці,
калыхала.
Ой, бяды ня будзеш знаці, —
мне пяяла.
Будзеш сонцу усьміхацца
залатому,
сэрца цешыць, любавацца
грошаў звонам.
Будзеш ты вялікім панам
над панамі,
у палацы жыць цагляным
са слугамі.
Ой, пяяла, ракавала,
ня мылілася.
У палацах жыву стала,

з слугаў сілай.
Табе й дзъверы адчыняюць,
есьці носяць,
абмываюць, адзяваюць,
ў спацыр просяць.

Ды аднога не ўганула
мая маці:
няма сонка залатога
усьміхацісь,
і ня цешу сэрца звонам
купай грошаў —
звоняць іншым, ў дзень і ў ночы
сон палошаць.

1935 г.

Шый, ды шый...

Млеюць рукі й ногі пры рабоце —
шый, ды шый, ды шый!
Ломіць сьпіну боль і сълепіць вочы —
гнісь, працуй, маўчы!
Трэбаж, ой, як многа трэба!
дзецям і сабе —
на алтэку, на падаткі, трэба —
ні канца бядзе.
Шый, ды шый, ды шый, шчэ трэба многа!
Ноч вяліка, гэй!
Высьпішся ў другім жыцьці, нябога, —
сон гані з вачэй!
Шый, ды шый... ах! укалола йголка,
паказалася кроў,
разыгралася ў вачох вясёлка...
Ах! — ўкалола йзноў...
Кроў... Ці сон яно, ці ява?
Кроў во ручаем —
залівае стол, машыну, лаву
і усё, ўвесь дом...
Выбіць шыбу, крыкнуць — мо пачуюць...
Гэй!!... Ах, што за мара — сон!
Цёмна. Лямпа згасла. Вечер дуе,
вые за вакном...

„Учора” і „сяньня”

Спрэчкі філёзофаў і лёгікаў, ці ёсьць абсалютная праўда (ня толькі ў плошчы рэлігійнае праблемы) былі і будуць заўсёды жывымі. Ці пагодзяцца рэлятыўістыя з прыхільнікамі пагледу, што ўчарашняя праўда на заўсёды астанецца праўдаю такою самаю для ўсіх, якою была ўчора, — няма ведама.

Калі-б праўда існавала, паколькі яе ўяўляла-б адзінка, дык была-б яна нэдта хісткаю. Адзінке ўладаюць сэнтымэнты розныя, настроі. Ад настрой і сэнтымэнтаў ды ад розных практычных мяркаванняў залежала-б тады і праўдал...

Даволі красамоўна бачым адлюстраванье рэлятыўізму праўды ў адні з апошніх кніжак ведаме польскае пісьменніцы Налкоўскае. Назоў кніжкі „Благая любоў” *). Чаму гутарка аб гэнай кніжцы якга на бачынах беларускага часапісу? Дзеля таго — ў першую чаргу, — што пісьменніца некалькі разоў закранае беларушчыну, беларускага мужыка. Не разглядае плянова нічога асобна беларускага, а спыняеца над гэным пытаньнем пастолькі, паколькі ёй трэба паказаць на перамены ў польскім грамадзянстве даваенным і сучасным. Беларушчына выступае, як асноведзь, на якій лягчэй, больш пуката можна пабачыць гэньяд перамены.

Зьмест „Благое любові” ня важны дзеля нас. У аповесці ёсьць некалькі аснаўных ніцяў раману, ніцяў мясцамі вельмі заблытанных, паміж тымі самымі і рознымі людзьмі. Акіяя праводзіцца ў адным з „крэсавых” мястэчак, якое пасля вайны вырасла на сталіцу ваяводства. На арэне выступаюць урадоўцы (як прыватны адзінкі), абшарнікі, грамадзкія дзеячы, даволі вялікі сцяг дамаў і панячак, найчасцей прадстаўнічак пасъляваннага ўжо пакаленія. Гэная рыса — проблематыка душы жанчын, аналіза нутранога іхняга жыцця — вельмі характэрная дзеля творства Налкоўскае агулам.

Бацька аднае з дамаў, доля загнала якую ў ролі жонкі ўрадоўца ў гэнае глухое мястэчка, чалавек з вялікага съвету. Гэта адзін з дзеячоў перадавеных, чалавек блізкі да тых, што давялі да незалежнасці Польскае дзяржавы. Гэны Валевіч глядзіць быццам об'ектыўна на тое, што робіцца ў канкрэтных умовах жыццёвых, і насколькі можа падсумоўвае перамену ад учора да сяньня нікаторых лёзунгau і сам дзівіцца, што сапраўды робіцца з людзьмі і ідзямі. Ці людзі мняюцца, ці ідэі — гэта пусты толькі гук, ці мо' толькі ўчарашняя праўда ў сяньняшнім аспектце мае іншы воблік?....

Глядзіць ён на людзей кіруючых гэным куском зямлі і рознажікі рэфлексы і лезуць плоймамі яму ў галаву.— „Вось прыкладам

*) „Niedobra Miłość”. Nałkowska. — Romans prowincjonalny.

Валевіч думаў калісь, як аб нечым надта простым і бязсумліўным, што кожны народ павінен мець сваю зямлю і свае граніцы, хаяць-б народ быў найменшым. У сапраўднасці гэта ня было ані простае ані бязсумліўнае. Вось съвет здрыгануўся, заўдышкаў на сваіх фундамэнтах і гэныя слова, гэная простая праўда азначала ўжо цяпер зусім нешта іншае.

Калісь гэныя слова — свая зямля і свае граніцы — гэта была Польша, гэта была ейная незалежнасць і магутнасць. Сяньня гэта азначала-б абнядужанье Польшчы і меншыя ейныя граніцы".

Як працяг гэных думак, бачым сказы такія:... „калісь, у тых часы, Валевіч глыбака браў да сэрца лёс людзей, якія за сваю дзеянасць ідэйную лучалі ў вязыніцы... Ён быў з тых, якія цвёрда дзяржалісць пагляду, што ніхто ня можа адбіраць свабоды за пагляды і за гэныя пагляды вешаць на шыбеніцах. Думаў ён, што сапраўды на душы ляжала яму думка аб агідзе ламаньня духа чалавечага ў ягоных шляхотных імкненіях. Думаў, што сапраўды рупіўся ён заўсёды да супроцьстаўлення сабе ідэі і гвалту. А вось вышла цяпер пры новай коньюнктуре, пасля ўялікага зруху ў фактах рэчаіснасці, што гэныя слова, гэныя собскія, дарагія лёзунгі, яму прыдаюцца цяпер бяз сэнсу ды праста відлівымі".

„Былі яны сапраўды дэмагогічнымі сказам, як казалі калісь ягоныя праціўнікі, адкуль началі ўцелаішчаць нешта іншае, адкуль началі яны прадстаўляць нешта варожае і небясьпечнае.

Каб усё гэта ўявіць, трэба было перажыць перамогу свае ідэі".

Быццам перадумаўшы ўсё гэта, Валевіч цераз аўтарку снue гэткія думкі: „зъздейсьненьне кожнае гістарычнае ідзі азначае такія ейныя суадносіны з сапраўднасцю, каб новая ідэя была найбольш сходная з тым, на месца чаго яна прышла. І толькі тады яна можа валадаць і трывати, калі закараніца ў тых самых мясох зямлі, з каторых вырвала яна ранейшыя, калі ўвальлецца ў выемкі колішняга жыцця і да гэных выемак датарнуецца найстульней".

Ды вось цяпер іншыя, новыя людзі сядзелі ў вязыніцах, бо вязыніцы..... ня могуць быць парожнімі. І яны, гэныя ўжо людзі, казалі, што нельга зачыніць людзей за ідэі. І зноў пасудзку зусім, за межамі краіны, дзе іх крыўдзілі, у рэвалюцыйных вязыніцах былі зачынены тыя, каторыя маглі па гэтай старажытнай граніцы зачыніць у вязыніцах.

Ня толькі слова, ня толькі ідэя і лятуценъне ў вечнай абнове съвета было нечым іншым. Нечым іншым робіцца і самое зъздейсьненьне. Ды нат' зямля і граніцы кожны раз азначалі нешта іншае".

І трудна сказаць, з сумам і з іроніяю пісьменніца пытваеца: „Мо' Малевіч зусім не перамяніўся, мо ня трэ' сароміцца яму за сваю маладосьць. Мо' гэта толькі бязупынна мяняўся

съвет, і дзеля гэтага ягонае месца за кожным разам было іншае* (бач. 69 — 71).

Лўтарка вельмі крытычна і востра судзіць і ацэнівае шмат якіх пасъляваенных прадстаўнікоў „крэсовага грамадзянства“. „Учарашняе“ гэных людзей не дае часта, на пагляд аўтаркі, ім дазволу глуміць людзей і думкі і пагляды. Паказывае яна тыпы і вайсковых і дзеячоў самаўрадавых і ўрадоўцаў. Сымпатыя ейная па старане дэмакратыі. Усякім адхілам ад дэмакратыі, ад справядлівасці не шкадуе яна вострае сатыры. Не шкадуе яна вострых слоў для прадстаўнікоў учарашняга дня, якія ня імкнуліся да зьдзейсьненія сяньняшняга дня, якім учора надта любае. Да такіх вось тыпаў належыць старая графіня Осенецкая.

Гэтая асока намагаеца, датарнаваўшысі па меры магчымасці да сучаснасці, вярнуцца да мінуўшых дзён. „Пані Осенецкая добра ўпраўляла сваім маёнткамі. У ейных маленькіх ручках людзі ўвіхалісь з натугаю і съпехам, працавалі да сёмага поту. Тое самое было і з жывёлаю, ды нат плугі, машыны, тракторы і тыя працавалі быццам да апошніх мераў магчымасці.“

Дзерла яна з зямлі не для сябе праўда. Ды за тое і не для сваіх людзей. Стогнучая служба ледзь-ледзь магла дастаць належныя ёй ардынары. Служба наракала на немагчымае памешканье, гэная служба прымушана была таргавацца за гроши, якія зарабіла“.

Гэная п. Осенецкая ведала аб парадках у сваіх маёнтках. Уважала, што йнакш ня трэба, ці мо' інакш нат' і немагчыма. Сама калісць расказывала: „Я ніколі не хаджу да іхніх (службы) хатаў. Ведаю, што ў іх жудасна, я абсолютна не могу на гэта глядзець. Дзеци там сядзяць у холадзе і макраце, съцены там дзіравяя, цераз стрэхі цячэ“...

Пані Осенецкая бачыць, што мужыкі маюць вочы, што яны ўмеюць ацаніць належныя да іх адносіны. Лўтарка гаворыць: „усе найміты неахвотна хадзілі на панскае поле. Ведаю, што чалавечыя сілы будуць там выкарыстаны да апошняга, да таго-ж гэных людзі думалі аб землях, якія абраўлялі, як аб нечым, што належациме да іх (бач. 87)“.

Пані Осенецкая быццам мела калісць іншыя пагляды на гэных мужыкоў-„хамаў“. Быццам яна ўмела хадзіць да іхніх цёмных съюздзёных хатаў, насіла ім лекі, памагала ўсяляк. Сяньня яна ведае, „што гэта злосныя, дурныя барбары, гэта тая маса, з каторое вышаў забойца ейнага малодшага сына“.

Осенецкія ніяк не маглі пасъпець за пераменай ў парадку і ладзе пасъляваенным, не дапускалі думкі, што „урад, сам урад адчыняе мужыкам школы ў роднай мове, што гэны ўрад з публічных грошоў, народных грошоў утрымлівае настаўнікаў у гэных школах, настаўнікаў тутэйшых, аўтохтонаў“... (бач. 88). І ў сапраўднай роспачы і аканчальнym зынявераныні пытаецца Осенецкая: „ці можна ўявіць, ці можна падумаць, каб нешта

такое рабила Англія... У нас не разумеюць, што толькі моцная рука, толькі вострая ўлада можа ўсё гэта нейк трymаць у парадку".

На пагляд п. Осенецкае, добры пан не карыстаецца ніякім аўторытэтам. Калі, скажам, такі пан пазычае сялянам прылады гаспадарчыя, калі дае ім лепшае зярно, калі не бярэ грошоў за занятую жывёлу, дык мужыкі тады думаюць, што гэткі пан баіцца іх, што ён быццам сядзіць не на сваём, „а мужыка трэба біць, засташы ў яго ў шкодзе, трэба трymаць пагрозамі, тады толькі ён будзе паслухмяны і пакорны, тады ня вырасце з яго разбойнік".

Уся натуга графіні ідзе на тое, каб найбольш высмактаць з зямлі. На сапраўдны зьдзек выглядае, што ўсе тыя прадукты, якія мужыкі цяжкаю працаю выпрадукавалі з зямлі, ішлі на стол жыдоўскіх кансумэнтаў, якія адны толькі маглі купляць розныя ласушки. А гроши ішлі заграніцу да сына, які меў падтрymаць высокія амбіцыі панскага роду.

Ня ўсе людзі са сферы бліскae да графіні думаюць аднолькавымі з ею категорыямі. Прыкладам, іншым чалавекам будзе жонка ваяводы. Ваяводзіха заглядаецца на сытуацыю графіні, што тая магла-б інакш жыць. Паводле ваяводзіхі можна на вёсцы знайсьці падыход да сялян, можна паказаць народу добрае сэрца і цераз гэнае сэрца выклікаць давер...

Такіх людзей новых, як ваяводзіха, яшчэ вельмі мала. Земля-ўласнікі сабраўшыся ў графіні ўмеюць толькі наракаць на ўрад, на малую апеку над імі, на пагражающую ім парцэляцыю, на мужыкоў, радыкальна настроеных. Наракаюць, што настроі сялянства ня сустракаюць больш рашучага адпору са стараны ўладаў.

Усё гэта высказывалі ў такі спосаб, быццам гэта былі праблемы агульныя, грамадзкія, у якіх усе засікаўленыя. Сапраўды аднак выходзіла на тое, што наракалі яны на свае клопаты, што хацелі выкарыстаць сытуацыю, каб абгаварыць іх у прыватным памешканьні з урадавымі дзейнікамі замест звяртніца да апошніх да афіцыяльнага бюро.

Гэныя людзі ня ўмелі датарнавацца да новых умоваў жыцьцёвых, баранілі сваіх колішніх прывілеяў і ў змаганьні за штодзенныя дробязі гублялі свой асновны тып, мянялі свой характар (101).

Жыцьцё штораз больш круглое сышскала іх быццам абцу-гамі. Культура іхняя, традыцыі, мінуўшчына на сяньня ня былі здаваяльняючым аргументам. Былі яны яшчэ аристократыяю. Косьці іхняі былі крыху танчэйшыя, апранывалісь яны часта лепш. За тое мянялася тое, што было найбольш сутным, іншай была ў іх ужо мэнтальнасць, структура псыхічная. Клопаты, дробныя раструскі, неабходнасць змаганьня за кусок хлеба — ўсё гэта было або нечым, да чаго яны ня прывыклі, або ад чаго адвыклі ў цэлым сцягу пакаленіяў. Новы лад выклікаў у іх

новы съветапагляд, мняў адносіны да жыцьця. Згублі яны панскую пэўнасць і адначасна тую нейкую бязінтэрэсоўнасць, якую можна наглядаць і ў сътага сабакі ў адносінах да галоднага цюцькі-бадзякі.

Сяньня ў іншых сферах вялісь гутаркі аб каханыні, аб мастваце, аб прыгожых жанчынах, кніжках і падарожах, аб усіх прадметах, мо' і зусім непатрэбных, якія зьяўляюцца крыніцай псыхічнай роскаши.

Вывад і аканчальны прысуд аўтаркі, — што ў сфэры „крэсавых“ земляўласцікай спробы эканамічных клопатаў ня выдзержала культура інтэлектуальнаяная.

Іншы тып паказаны аўтаркаю — сыновая Осенецкае, амэрыканка з паходжаньня. Лучыла „да нас“ з таго асяродзішча, дзе ў пасъляванную пару „былі модныя гуманітарныя адносіны да права кожнага народу, да собскага жыцьця паводле нерэальнае ідэолёгіі Вільсона“. Блізка да сэрца Флёр „чужая меншасці нацыянальныя, прыгнечаныя ў чужых дзяржавах“... Гэная чужаземка выказывала свае пагляды шчыра, ня гледзячы, ці каму мо' гэта зусім не ўспадобу. Цікавілася усім, ездзіла з муражам па маёнтках і ваколіцах. Ездзіла ня дзеля спорту, а каб усё паглядзець. Навучылася хутка пазнаваць селяніна беларуса ад паляка. Шмат чаго ёй не падабалася у краёвай рэчаістасці.

Флёр са сваім цвёрдым падыходам да жыцьця не магла зразумець шмат якіх зъявішчай, якія наглядала. У аднай з гутарак са старою Осенецкаю апошняя казала ёй аб знатнасці роду, аб вялікіх ягоных заслугах у мінуўшчыне, ужо хатця-б дзеля таго толькі, што „пільнаваў“ свайго гнязда.

Пытаецца Флёр: „а што гэта такое „датрываць на становішчы“? Ці гэта азначае, што яны радзілісь і паміралі на гэным месцы па тое, каб якга „датрываць“? И адказвае, што аканчальнай найлягчэй, калі чалавек якга живе і працуе там; дзе радзіўся. Гэта і робіць кожны тутэйшы селянін і ніхто не захопліваецца тым, што селянін „датрываў“, што не пакінуў свае мовы беларускіе“.

Старая графіня паклікаеца тады на пралітую кроў продкаў, на заслугі іхнія і змаганыні ў паўстаньнях. Гэта мала зразумела паамэрыканску ўзгадаванай маладой графіні. На сіны пагляд зусім ня трэба выступаць проші свае ўлады. „Аб тым (паўстанчыні) гаворыцца тутака — геройства. Тыя-ж сяляне, што забілі Валерага (другі сын Осенецкае) так сама імкнулісь да нейкага незалежнасці і яны змагалісь за зямлю. Толькі што ў іх гэта называецца азьвярэласць. Ці-ж вы ўсётакі ня бачыце, што гэныя зъявішчы сходныя з сабою?“

Ці аўтарка добра ведае ўмовы і лад сялянскага жыцьця тых ваколіцаў, якія выводзіць у сваёй повесці, сказаць трудна. Хутчэй аднак што не, ня ведае. Калі ведае, дык з птушынага лёту. Яна хоча быць аднолькава об'ектыўнаю і да маладое і да

старое Осенецкае і да Валевіча і да ўсіх іншых тыпаў. Об'ектыўная яна між іншым і да праблемы беларускае. Яна стаіць за аснаўныя права да жыцьця кожнае адзінкі, кожнага народу, яна за права кожнага становіць самому аб сваім лёсе.

І мо' дзякуючы таму, што ня ведае яна тутэйшага жыцьця ў дэталях, дзякуючы таму, што яна далёкая, ня тутэйшая, пачуцьцёва не засцікаўлена, — дзякуючы гэтаму змагла прадстаўіць бяз большых пахібаў адну са старон краёвага жыцьця. Яна ня злоўжывае інтэлекту. Аб гэным злоўжываныні гаворыць яна вельмі красамоўна. „Калі падумаць над дзеянасьцю інтэлекту, дык гэта ён паясьняе, апраўдывае тое, што зьдзейсьніла даўно пачуцьцё. Інтэлект па тое, каб абаснаваў нашае дзеяньне, каб успакойі нашыя сумлівы. Дзеля матывіроўкі, можна казаць, слушаць усякія лёунгі” (бач. 208).

Съведамасць аб ролі інтэлекту высказаная ў форме даволі рызыкоўнай, амаль што не парадоксальнай, хай нам паможа знайсці адказ на сумлівы, як паясьніць такія вялікія разыходжаныні паміж людзьмі ды лёунгамі дзён „учарашніх” і „сяньяшніх”.

ПАЎЛЮК СІРАТА

Таварышу маёй вёскі

Можа нашым шляхом ня зыйсьціся, мая дарагая,
іх блакітна-імглістую даль загубілі адзін і другі.
Хай паз у палоне і ў песнях сваіх дагарае
і вясьнянае сэрца бароніцу ад жудаснай сыліскай тугі.

Мне з вясной разывітацца і сэрца ня хопіць і нельга, —
я радзіўся з вясны, каб вясьнець да нябыту хвілін.
Помню, помню: мы некалі пышную ружу сустрэлі
і ня ведалі: ружа цвіла, ці сустрэча і вочы цвілі.

З тэй сустрэчы цвітучай сарваў я на памятку радасць
і да сэрца як бант успамінам на век прышліў,
і нясу праз жыцьцё непакорны ні бурам, ні зрадам,
каб і сэрцу цяплей, каб сінелі прыветней палі.

Будзе песня губіцца ў расьпененых студзеням далах,
да цябе доляціць, — ты хоць раз сірату прытулі.
Цёплай сейбіцкай жменяй мы шчыра жыцьцё раськідалі,
каб вясна расьцівіла для людзей на пакутнай зямлі.

Літаратура ў вадносінах да жыцьця

(Глядзі кн. 2(15) і 3(16) „Калосься”)

Даходзім такім спосабам да асьвятлення найважнейшага для нас пытання. З дасюleshnіх разважаньняў відаць ясна, што ўсякія спробы надаваць літаратурнай творчасці той ці іншы кірунак супярэчны зь яе істотай не прынясуть пажаданых рэзультатаў, але толькі шкоду. Літаратура, як і кожнае мастацтва, будуче найдасканальншым творам людзкога таленту, павінна быць вольная й незалежная ад ніякіх штучных і нязгодных зь яе харектарам агранічэньняў. Будучая мастацтвом гдбіццём жыцьця і яго ператварэннем у апрычоны артыстычны съвет, можа з гэтага жыцьця выбіраць свабодна патрэбны для сябе матар'ял. Каліж у дадзеным жыцьцёвым асяродзьдзі, зь якім звязаны аўтар, разьвіваюца і дасыпяваюць тыя ці іншыя ідэі, нейкія грамадзкія праблемы становяцца асабліва важнымі, то і так знайдуць яны належнае адбіццё ў літаратуры і будучы мець бяспрэчную перавагу над тымі матывамі, якія ў запраўдным жыцьці зьяўляюцца ў дадзены момант усяго толькі другараднымі й пабочнымі. Што літаратурнае мастацтва само сабой рэагуе перадусім на тыя пытанні, якія ў жыцьці знаходзяць перавагу, зьяўляюцца найбольш дасыпелымі і балючымі, найлепей можа аб гэтым пасьведчыць уся беларуская літаратура. У сваім дасюleshnім разьвіцці мела яна ў сабе цэлы рад спэцыфічных і вельмі харектэрных рысаў, якія выдзялялі яе спасярод многіх іншых літаратураў, як апрычоную цэласць. Аснаўной такай асаблівасцій нашае літаратуры, зь якой выцякалі ўсе іншыя, было шчырае яе зрадненьне з народным жыцьцём. Можым нават цвердзіць, што літаратура нашая была нятолькі верным гдбіццём жыцьця народу ўсіх найважнейшых яго праявах, але так-же ў вялікай меры рэпрэзэнтавала ю заступала тыя галіны народнага жыцьця, якія ў іншых абставінах зь літаратурай мелі-б мала чаго супольнага. Яшчэ да нідаўняга часу адраджэньне й разьвіццё літаратуры ідэнтыфіковалася ў нас часта з адраджэннем і разьвіццём народу наагул, — бо ў значайнай меры выперадзіла гэтае апошніе — а ідэі і прызывы, выказываныя ў літаратурнай творчасці, клаліся ў васнову ідэолёгічнай праграмы нацыянальнага й палітычнага руху. Было ўсё гэта падыктаванае ходам самога жыцьця, а ня дзеялася пад уплывам вонкавых дырэктываў і настаўленьняў. Падобны-ж харектар мелі таксама некаторыя літаратуры іншых народаў, якія, гэтак як і нашая, пераходзілі этапы свайго адраджэння раўналежна з адраджэннем народнага жыцьця.

Ясна тады, што літаратурнае мастацтва, будуче сама ў сабе асобным артыстычным съветам, не адгараджваеца ад разальнага жыцьця, але цесна зь ім вяжыцца і чула рэагуе на

ягоныя праявы. Усьвядамляючы сабе гэтую яго асаблівасць, ня трэба аднак забываща, што, ня гледзячы на ягоную арганічную сувязь з жыцьцём і выдатны ўплыў на апошняе, мусіць быць яно ў першую чаргу мастацтвам, адказуючым усім ведамым ягоным варункам і вымаганьням. Грамадзка-жыцьцёвая праблемы, зъмешчаныя ў літаратурным творы, павінны быць разгляданыя аўтарам не як вартасці ад літаратуры, незалежныя, але выключна, як адныя із мастацкіх элемэнтаў твору, як тыя або іншыя ягоныя матывы ці сымболі, апрацаваныя згодна з артыстычнымі вымаганьнямі і арганічна павязаны зь іншымі элемэнтамі твору. Такая мэтода ёсьць канечнай ня толькі з гледзішча на артыстычную вартасць твору, але служыць яна так-жэ лепшаму выражэнню яго ідэолёгічнага зъместу, надае яму большую трываласць і глыбіню, павялічае ягоную запладняющую сілу. Ідэйны элемэнт, выражаны ў літаратурным творы, апрача сваей функцыі соцыёлёгічнай, мусіць так-жэ выконываць функцыі артыстычныя, як адзін із арганічных элемэнтаў твору, а ня нейкая прычэлка ці надзвычайны дадатак да гэтага апошняга. Дзякуючы гэтаму будзе ён мець у творы вартасць непрамінающую нават і тады, калі б дадзеная ідэя ці праблема перастала быць у жыцьці актуальнай. І наадварот — ідэолёгічны элемэнт, уводжаны ў літаратуру із выразнай шкодай для яе мастацкасці, будзе мець мельмі малую, усяго толькі публіцыстычную вартасць самую ў сабе, якая зыгіне бясьцьследна, як толькі перастане існаваць дадзеная праблема.

Гэтая апошня ўвагі зъяўляюца, думаю, яснымі й ачавіднымі кожнаму, бо вельмі выразна пачвярджаюча яны на многіх прыкладах з нашай літаратуры. Цэлае мноства твораў яшчэ з часоў „нашаніўскіх”, у якіх дэкламавалася праз усе склоны й на розныя лады аб Беларусі (прикладам: „Беларусь, ты не загінеш, Беларусь, ты не памрэш!...“ і г. д.) і ўважалася, што хопіць гэтай дэкламацыі, каб верш быў надрукаваны, а вутэр ягоны дастаў дыплём добрага паэта — як-жэ бледнымі й мізэрнымі прадстаўляюча сяньня. А з другога боку патрыётычныя вершы Купалы, аб якіх была ўжо гутарка, зъяўляюча таксама пераладаванымі ідэолёгічным зъместам, аднак ня гледзячы на гэта ня толькі ня згубілі ані троха із сваей вартасці, але касуючы сабой усе іншыя ягоныя творы. Другім вымоўным прыкладам, як можна ўдала пагадзіць ідэйныя элемэнты твору зь яго артызамам, зъяўляеца ўся творчасць Танка, аб чым шырака мы высказалися на іншым месцы. Купала й Танк прадстаўляюць вельмі цікавы прыклад „упоэтызавання“ ідэйнага зъместу яшчэ дзеля таго, што конкретызуюць яго ў сваіх творах зусім розна: ідэі Купалы выступаюць у творах беспасярэдна ў форме магутных лёзунгаў і прызываў, тады, калі ў Танка пераважна выплываюць яны арганічна із намаляваных у творы абразоў і сценаў. Ня гледзячы на гэтая розніцы, так адзін, як і другі умеюць містэрна падпарадковаць іх артыстычным вымаганьням твору.

Далейшай справай, звязанай з гэтым пытаньнем, якую тут трэба закрануць, ёсьць нутраное настаўленье аўтара адносна апісанага ім жыцця, яго асабістая псыхолёгічныя адносіны да праблемаў і зьявішчаў, якія стараеца паказаць у літаратурным творы. Справа ў тым, што ўсё тое, аб чым аўтар гаворыць, што апісывае і да чаго заклікае, мусіць выплываць з яго глыбокіх асабістых пераканаńняў, як вартасць ім самым перажытая і пачуццёва яму блізкая. На гэты апошні мамэнт клаў асаблівы націск нядаўна памёршы выдатны ангельскі пісьменнік Язэп Конрад, які пісаў 28.X. 1895 г., да Эдварда Нобля, што артысту трэба „кожнае ўражаныне, кожную думку, кожны абрэз папросту выціснуць зь сябе — бяз літасці і без астачы. Трэба ператрэсці найцімнейшыя куткі свайго сэрца, апошнія каморкі свайго мозгу; трэба ўсё гэта прасачыць, гонячыся за абрэзом, даючым поўную оптычную ілюзію, за адпаведным выражэннем. І трэба рабіць гэта за ўсякую цену шчыра; трэба паступаць так, каб з канцом дзеннае працы чуўся вычарпаным, апарожнечым з усякага пачуцця, з усялякай думкі, з пустой галавой і з балючым сэрцам, з адчуццём, што нічога — зусім нічога не астаслося ўжо ў табе“.

Ды ня толькі павінен згаджацца з самым сабой, із сваім сумленьнем паэт ці пісьменнік, рэалізуючы свае мастацкія пляны, але ў ня меншай так-же меры мусіць ён быць у згодзе з акружающим жыццём, а не цягнуцца ад яго з-заду або замыкацца ў штучна створаным абстракцыйным съвеце. Літаратура ў тым толькі прыпадку будзе мець вялікую творчую сілу і трываласць, калі вырастаете беспасярэдна з жыццёвых нетраў і ў раззвіцці сваім не адрываеца ад магутных хваляў жыцця, якія бурляць у масах. Усякі-ж ненатуральны адскок ад ходу жыццёвых працэсаў зьяўляеца роўназначным з упадкам літаратуры, у найлепшым-ж прыпадку — вядзе яе на бездзяржжа. Гэтае апошніе зьявішча можам назіраць з асаблівой яркасцю ў розных буржуазных літаратурных кірунках, якія раззвіваюцца сярод сладкіх грамадзянства, што з гледзішча грамадзкага зусім ужо перажыліся і адарваліся ад здаровых каранёў бягучага жыцця. Літаратура такая, згубіўши сувязь з реальнасцю, зьяўляеца бясплоднай і ня мае аніякага творчага ўплыву на грамадзянства. Пераважна бывае яна пазбаўленая шчырага і съвежага эмоцыйнага падкладу, над якім пераважаюць сухія інтэлектуальныя элемэнты; калі-ж і прарабіваюцца часамі некаторыя пачуцці, то бываюць яны пераважна конвенцыональныя, у большай ці меншай меры штучныя, заакцэнтаваныя ўсяго толькі для асягнення вонкавага эстэтычнага эффекту. З такога падыходу да літаратуры выплываюць знаныя сяньня кірункі, якія, зусім адвароўшыся ад жыццёвага зъместу, займаюцца ўсяго толькі фармальнымі экспэрыментамі.

Беларускай літаратуры фактычна яшчэ не пагражала і не пагражае гэтае небяспека, бо была яна заўсёды арганічна

з'вязанай з найважнейшымі працэсамі, якія разьвіваліся ў народзе, была заўсёды творчая і паступовая ў вадносінах да праіваў і патрэбаў рэальнага жыцця. Тая невялічкая частка нашага грамадзянства, якая з тых ці іншых прычынаў зрыве сваю арганічную лучнасць з жыццём, што бурліць у народных масах, дзякуючы спэцыяльным сяньняшнім абставінам перастае гэтым самым быць беларускім грамадзянствам, дык і ня можа мець ані беспасярдняга ўплыву на літаратуру. Пры гэтым, каб быць беларускім паэтам у сяньняшніх варунках, трэба прайдзівага геройства, дык ясна, што ніхто з пішучых не заглядаеца на сваю працу выключна, як на нейкі выргінаваны эксперымент, пазбаўлены глыбейшага жыццёвага сэнсу. Але паколькі ня можа быць сяньня ў нас мовы аб нейкай дэгэнэрэзацыі літаратурнага мастацтва альбо яго съядомым адрываныні ад найважнейшых плыняў цяжкага жыцця, патолькі здаржаўца часамі выпадкі неразумення таго, што трэба съмела глянуць жыццю ў вочы і браць яго такім, якім яно ёсьць. Замыканыне вачэй на некаторыя праівы нашага сяньняшніга жыцця, хадзя й жудасныя й балючыя, і ўзяканыне ад яго ў выабражаны шчаслівейшы съвет вядзе іменна да аслаблення альбо й разарвання сувязі літаратуры з жыццём. Гэтак сама мала ўсяго толькі кідаць актуальная грамадзкія прызывы і дэкламаваць аб народных балічках і патрэбах, калі ўсё гэта не знаходзіць моцнага апорышча ў ідэйным падкладзе цэлага твору альбо ў псыхічным настаўленыні самога аўтара.

3

Крытэрыі артыстычнае ацэны літаратурнага твору

Літаратурны твор, якога заданынем з'яўляеца выклікаць у чытача тыя ці іншыя эстэтычныя перажыванні, можа так-жа, як бачым, закранаць розныя жыццёвые праілемы і ідэі і іх накідаць чытачу. Наперакор некаторым тэорыям, баронячым „чыстасці“ мастацтва, многія аўтары стваряюцца рэалізаваць у сваіх творах іменна гэтае другое пытаныне, прыступаюць да пісаныя маючы наўвеце гатовую ўжо праілему, якой съядома хочаць надаць нятолыкі эстэтычнае выражэнне, але роўналежна з гэтым ці пры помачы гэтага — зрабіць уплыў на грамадзянства. З усім гэтым, ясна-ж, трэба лёяльна лічыцца, а неваяваць зь вятракамі, адмаўляючы ўпорыста аднай ці другой эвентуальнасці права да жыцця.

У сувязі з гэтым астаетца яшчэ адно вельмі важнае пытаныне, на якое пастараємся крыйку кінуць съятла. Дзеля таго, што існуюць літаратурныя творы зь ідэолёгічным зъместам, якія, апрача сваій эстэтычнай вартасці, даюць чытачу адпаведнае асьвятленыне важных для яго жыццёвых пытаніяў, і творы, пазбаўленыя ідэолёгічнага элемэнту, то можна зрадзіцца шмат у каго перакананыне, што павінны існаваць крытэрыі ацэны літаратурнага твору з гледзішча ўсяго толькі на ягоную тэматыку,

г. зн. з гледзішча на тое, аб чым гаворыцца ці апісваеща ў творы. Сучасная навука аб літаратуре, бяручи пад увагу яе аўтономічнасць, г. зн., што літаратура сама ў сабе прадстаўляе апрычоны мастацкі съвет, ня бачыць у гэтым анікай розніцы, цьвердзячы, што артыстычна вартасць твору не залежыць ад таго, што ў ім сказана, але выключна ад таго, як сказана, г. зн. ад спосабу і харектару мастацкага апрацавання твору. Ня можа гэтаму запярэчыць нават і той факт, што, як часамі на першы пагляд можа выдавацца, тэмы, зусім арыгінальныя й новыя ў літаратурным творы, могуць прадстаўляць ужо гэтым самым большую вартасць за тэмы агульназнаныя, паўтараныя ў цэлым радзе літаратурных твораў і дзеля гэтага — збаналізаваныя. Ня трэба аднак забывацца, што гэтая „банальнасць“ залежыць выключна ад спосабу артыстычнага апрацавання тэмы, а не ад яе самой. Вельмі добра гэта пацвярджае сучасная літаратура, якая любіць аднаўляць старыя тэмы й матывы, знаныя й харектэрныя для даўнейших літаратурных эпохай. З мастацкага гледзішча ня можна ім аднак нічога закінуць, бо спосаб іх артыстычнага апрацавання і ўніяцца зьяўляеца зусім новы й арыгінальны, які ня мае нічога супольнага з апрацаваннем традыцыйным.

Каб усьцерагчыся непараразуменіяў, трэба адцеміць, што гаворачы ўсьцяж аб вартасці літаратурнага твору, маем наўвеце толькі літаратурную ягоную вартасць, а ня нейкую іншую. Што нікаторыя літаратурныя творы могуць так-жа мець вартасць пазалітаратурную, як вартасць грамадзкую, нацыянальную, маральную, этичную і г. д., у залежнасці ад таго, ці апісываюць і ў належны спосаб асьвятляюць успомненныя праблемы, гэтага ня маем патрэбы пяр'чыць. Напасьледак была ўжо аб гэтым мова вышэй. Калі-ж аднак задзержываемся так доўга над гэтым заблытаным пытаньнем, то ходзіць толькі аб тое, ці літаратурны твор, дзякуючы свайму ідэолёгічнаму зъместу, мae, апрача тэй ці іншай пазалітаратурнай вартасці, так-жа большую вартасць артыстычную, цi, разъвіваючы перад чытачом нейкую блізкую яму праблему, выклікае гэтым самым глыбейшае эстэтычнае перажыванье?

Каб адказаць на гэтае пытаньне, няма патрэбы шукаць спэцыяльных доказаў, бо мусілі-б тады паўтарыць амаль усё вышэйсказаное. З дасюleshnіх разважаніяў аб істоце літаратуры і яе аўтономічнасці сярод іншых зъявішчаў, будучы плодам людзкага таленту, вынікае ясна, што ня можа быць нікай *абсолютнай* розніцы ў вартасці літаратурнага твору ў залежнасці толькі ад таго, што гэты твор у сабе апісывае. Затое ў некаторых прыпадках можа быць між імі розніца *адносная*, калі апісаны ў творы факт ёсьць сам па сабе для нас асабліва блізкім, прамаўляе глыбей да нашай пачуцьцёвасці і выклікае багатыя перажываньні. Гэтак напрыклад *Тры песні* Танка, якія для кожнага будуць выдавацца творам няштодзеннай мастацкай

якасці, асабліва зьяўляюцца блізкімі беларускаму чытачу, бо закранаюць пытаныні нязвычайна для яго балочыя й важныя. Іншая справа, што сам спосаб прадстаўлення гэтага пытаныні зьяўляеца ў Танка нязвычайна сугэрующим, што ўжо адносіцца да артыстычнага апрацавання тэмы. У кожным прыпадку няма сумлеву, што літаратурны твор, аснованы на матар'яле пачуцьцёва блізкім чытачу, выкліча ў ім глыбейшыя й багатшыя эстэтычныя перажыванні.

Гэты „матар'ял пачуцьцёва блізкі чытачу“ не абавязкова мусіць агранічвацица ўсяго толькі да ідэолёгічнага зъместу твору ці нейкай праблемы, асабліва важнай у грамадzkім жыцьці. Навдварот, паняцьце гэтага можа ахопліваць вялікі круг розных іншых зъявішчаў, якія для чытача прадстаўляюць асаблівую пачуцьцёвую вартасць. У кожным аднак прыпадку зъявішча ўсяго толькі да ідэолёгічнага зъместу твору ці нейкай праблемы, асабліва важнай у грамадzkім жыцьці. Навдварот, паняцьце гэтага можа ахопліваць вялікі круг розных іншых зъявішчаў, якія для чытача прадстаўляюць асаблівую пачуцьцёвую вартасць. У кожным аднак прыпадку зъявішча гэтага вартасць адноснай, бо тое, што можа аднаму выдавацца пачуцьцёва блізкім, другому будзе раўнадушным, а яшчэ іншаму зусім далёкім і чужым, а ведаем, што з чиста суб'ектыўных паглядаў і адчуванняў ня можым выводзіць ніякіх абсалютных увагульненняў, роўна абавязуючых кожнага. З другога боку энтузыйстам ідэйнасці літаратуры не зашкодзіць ведаць, што ня толькі творы із выразным ідэолёгічным зъместам могуць выклікаць адказуючыя яму перажыванні ў чытача, але нярэдка так-жа й такія творы, каторыя зъявішча ўсяго пазбаўленыя. Не заўсёды лёгка ў связі з гэтым азначыць, што іменна зъявішча ідэйным элемэнтам літаратурнага твору, а што не, бо гэтыя два паняцьці зъявішча да некаторай меры даволі адносныя. Гэтак напрыклад выжэй пералічаныя вершы Купалы бясспрэчна вызначаюцца глыбокім ідэйным элемэнтам, які дзякуючы мастацкай канкрэтызацыі нязвычайна жыве прамаўляе да чытача. Але часамі ня меншыя выклікае ў нас грамадzkія пачуцьці й беларуская народная песня, апісаныні беларускіх краявідаў у *Новай зямлі* Коласа і Танкавай *Норачы*, хая ў вапісанынях гэтых ідэйнага элемэнту ў тым значэнні, як у Купалы, ня знайдзем із сьвежкай.

Гэты просты прыклад, але як-жа вымоўны, пераконывае нас, што ня можна звужаць і ўпрошчываць некаторых паняцьцяў, якія ў істоце сваей зъявішча ўсяго даволі скамплікованыя і вымagaюць больш далікатнага да іх падходу. Гэтак і ў дадзеным прыпадку: — зь вершаў Купалы выліваюцца думкі й пачуцьці беспасярэдна, іншыя-ж творы, прыведзеныя тутака, родзяць у нас адпаведныя перажыванні толькі дзякуючы блізкім асоцыяцыям між тым, што ў іх апісываецца, а тым, з чым зъявішча ў прычыновай связі: артыстычна паказанае вонкавое хараство Беларусі, а так-жа блізкая кожнаму з нас мэлёдыйя народнай песні актуалізуюць нашую любоў і пачуцьцёвую связь з родным краем.

* * *

З усіх наших разважаньняў аб адносінах літаратуры да канкрэтнага жыцця і аб адбітай у ёй запраўднасьці выплывае яшчэ адна пасярэдняя ўвага, але ня менш важная. Літаратура, як мы ўжо бачылі, адбівае ў сабе рэальны съвет у вельмі розных і багатых аспектах, гэтак сама і яе становішча адносна гэтага съвету і ўплыў на яго зьяўляюцу вельмі скамплікаўаным і не зъмяшчаючу ў вадных і тых самых рамах для кожнага новага прыпадку. Кожны літаратурны твор, а нават кожнае ў ім зъявішча, хадзя й падлягаючы аснаўным законам, кіруючым мастацкім жыццём, зъявішча самыя ў сабе зъявішчамі адзіннымі й непаўтаральнымі, бо кожныя наступныя будуть мець іншыя харектар, іншыя асаблівасці. Дык і ў інтэрпрэтацыі і ацэнкіх трэба заглядацца на кожны літаратурны твор, як на вартасць да некаторай меры зусім новую і ад іншых незалежную, высыцерагаючыся ўсякіх упрошчываньняў і схэматычнасці.

(Канец)

A. ДУБРОВІЧ

* * *

— Гэй, віхор шырокакрылы,
падарожнік няпрытульны,
дзе зъвіваў ты хмарам грывы,
дзе спраўляў свой лёт разгульны?

Расскажи, что ў съвеце бачыў,
скрося—на заходзе й на ўсходзе,—
крумкачи аб чым дзе крачуць,
аб чым весткі ў съвеце ходзяць?—

— Быў далёка я за морам,
цалаваўся з акіянам,
на сваіх съняговых горах
я гуляў з вясельлем п'яным.

І на заходзе й на ўсходзе
съвет грыміц і звоніц стальлю,
съмерці шалёны скок заводзе,
жыццё ломячы бяз жалю.

Гэй, там ёсьць чаму паўчыцца!..
сам вучыць — ня маю часу...

І віхор далей імчыцца
без спачынку, без папасу.

З літуанізмаў у беларускай мове

В.

Вушак — верхні брус, наддзьверны касяк; літ. *ušokas* — тое-ж.

Выметвацца — выкідвацца, выкручвацца, скакаць бяз толку, махаючы галавой, рукамі, нагамі й усім целам; непаважны гэта хлапец: выкідваеца ён, выметваеца; літ. *mesti*, (*meta, metē*) — кідаць, кінуць, выкінуць, выкідваць, адкідаць, адкінуць, *metus* — няўежджаны, съкідгучы з сябе чалавека, конь.

Вайдаваць, вадзіцца — спрачацца, гневацца (з кім), калаціцца, у нязгодзе з кім жыць; літ. *vaidas* — звадка, калатня, спрэчка.

Вайцяць — прабіраць, лаіць каго, крычаць на каго; літ. *vaitoti* — стагнаць, наракаць.

Венцер, венцыры — рыбалоўная прылада з ніцянай сеткі на абручах; літ. *venteris* — тое-ж.

Віляць — махаць, выкручваць чым; сабака хвастом віляе; ня быць шчырым у гутарцы, у паступках, укрываць праўду; ён нешта віляе, праўды ня кажа; літ. *vilioti* (*vilioja, viliojo*) — вабіць, падманваць, спакушаць, *vilius* — абман, злы намер, падход з ашуканствам.

Валіць сукно ў валюшы, намачваць і ўбіваць; літ. *valyti* — чысьціць, ачышчаць, прачышчаць; *veléti* — біць пранікам, мыючы хусьцё, мыць, калаціць.

Валюш — будынак, дзе прылады, каб валіць; літ. *veliušis*. Хоць валіць і валюш могуць паходзіць ад славянскага: валіць, звалъваць у кучу, адгэтуль расейскія *валенкі*.

Вэркі — меснасць пад Вільняй; літ. *verkti* — плакаць, легенда кажа, што Вітаўт Вялікі палюючы, калі тут былі непрайдзімыя лясы, знашоў у лесе пакінутае плачучае дзіця і затым гэту меснасць назваў Вэркамі.

Вяпла — разявяка, апоўзлік, разінка; літ. *vépla* — тое-ж.

Вашкель, Вашковіч — прозвішчы; літ. *vaškas* — воск. Хоць можа быць ад Іван — Іашка.

Валэндацца — дарма час траціць, нічога не рабіць, бедзяцца, цягацца з мейсца на мейсца; літ. *valanda* — гадзіна, праводзіць гадзіны.

Г.

Гіль — авадзень, гіёсы, гіляваць; літ. *gyloti, gylinoti* — гіляваць, бегаць падчас съпекі (аб скціне), гарачыня — скціна гілюе; літ. *gylys* — авадзень, жыгала, *gilti* — калоць, раніць тонкім вострывам, жыгаць, джгаць, стрыкаць, адносіцца да пчалы, зъмяі, крапівы.

Гейстуны — сяло недалёка ад Барун; літ. *geisti* — сільна чаго жадаць, прагнуть, *geistinas* — той, каго трэба жадаць.

Грэбля — гаць, насып, стаў; літ. *gruoblé* — купіна, *gruoblyne*, *gruoblins* — поўнае купінаў, выбоінаў месца, дарога. Апрача гэтага ў Беларусаў гэтае слова абазначае так-жа дарогу ці месца агулам нізкое, балотнае.

Гаўя — чыгуначная станцыя недалёка ад Ліды; літ. *gašja* — таўпа, мноства людзей, стада (сабак, ваўкоў), банда, шайка.

Гайлешы — сяло Крэўскай вол.; літ. *gailėtis* — каяцца, раскайвацца, жалець чаго, шкадавацца.

Гудаўшчына — сяло Гальшанскай вол.; літ. *gudas* — Беларус, *Gudai* — Беларусы, *Gudija* — Беларусь, *gudéti* — беларусець, словам *gudas* літоўцы часам называюць не-літоўцаў агулам, прынамсі так было даўней.

Гурштын (овіч) — прозывішча ў в. Шутавічы пад Смургонямі і ў в. Арленяты ў Крэўскай вол.; літ. *gursti* (*gursta*, *gurdo*) — не съпяшыць, ацигвацца, траціць час, вянуть, слабець, гінуць, дохнуць.

Груца — ячменные буйныя крупы, крупняная каша, крупнік; літ. (з нямецкага) *gruce* — ужываецца ў тым-жы самым значэнні.

Гнібіць — уціскаць, крыйдзіць, гнясьці; літ. *gnybti* — шчыпаць, шчапіць, съіскаць шчыпцамі. Але так-жы можа быць ад слова — гнёт, гнясьці.

Гуня, гунька — суконная посьцелка, пераважна для нарыванья коней. Пакрытый гунькай (гуняй) каня; літ. *gunia* — значэннне тое-ж самае.

Гулта — съівіна пасыцель, папраў съівінам гулта. Твая пасыцель, як съівіное гулта; літ. *gultas*, (*gulta*) — пасыцель, ложка, лаговішча, *gulti* — легчы, класціся, налягатць, зълягаць.

Граўжышкі, Гроўжышкі — мястэчка ў Ашмянскім пав.; літ. *graužikas* — грызун, *graužumas* — дакоры сумленія, *graužunas* — пяшчанае месца, шчэбель.

Гервяты — мястэчка на ўсход ад Вільні; літ. *gervé* — жураў.

Грыгеляны — сяло на ўсход ад Ашмяны; літ. *Grigas* — Рыгор.

Гінеўцы, Гінёўцы — сяло там-жы; літ. *gynioti* — бараніць, абараняць, забараняць.

Гудзеняты — сяло між Ашмянай і Барунамі; літ. *gudinti* — прывучаць, *gudiniai* — дробная цыбуля.

Гарэцкаўшчына — двор і сяло Гальшанскай вол., між Багданавам і Барунамі; літ. *garéti* — параваць (калі пара з чаго выходзіць), выдыхацца, сохнуць (аб чалавеку), *goré* — гаршчок з тлеючымі вуглямі, *goréti* — пячы ў горле, калі што вострае зъесьці, пяршицы.

Галіцца — сільна чаго жадаць, упорыста да чаго імкнуцца. Карскі выводзіць ад літ. *galeti* — магчы, быць у сіле, *galimas* — магчымы.

Галіна — ветка; літ. *galinis* — канцавы, канчатны, крайні: *galinis* — мізінец.

Гудагай — чыгуначная станцыя за Нова-Вялейкай; літ. *gidas* і бел. гай: беларускі гай.

Прадмет беларускае гісторыі

Што мае быць прадметам гісторыі Беларусі? У прынцыпе адказ на гэта пытаньне ёсьць прости: беларуская гісторыя павінна даць абрауз мінуўшчыны беларускага народу і з гэтай мэтай заніцаца систэматычным вывучэннем гістарычных фактаў, павязаць іх ніктай прагматызму, а напасльедак даць синтэтычны агляд гістарычных падзеяў. Практычнае апрацаваньне гэтых задачаў напатыкае, аднак, на перашкоды падвойнага характару, якія прымушаюць беларускага гісторыка, прынамся сучаснага, ісці ў кірунку агранічэння менаваных заданьняў. Першая перашкода дыктуеца агульным станам гістарычнае навукі, ясьней — гістарычнае мэтодолёгіі, другая залежыць ад варункаў спэцифічна беларускіх: стану жаролаў беларускае гісторыі, дасюлешніе беларускае гісторыёграфіі.

Сутнасць першае прычыны зъмяшчаеща ў тым, што гістарычная мэтодолёгія яшчэ не дайшла да тae дасканаласці, якая-б дазваляла гісторыку безаглядна ёй карыстацца. Нясучы съятло ў цёмныя закуткі мінуўшчыны, гісторык павінен пільна зважаць, ці ён ідзе тым шляхам, які найлепш дазваляе ўбачыць гэтых куткі, а значыцца павінен усьцяж аглядацца на тасаваны ім мэтад.

Значэнне апошняга выявіцца ўжо пры пляновай сэргэгациі гістарычнага матарыялу, ад якой залежыць паўніня малюнку мінуўшчыны, а яшчэ ў большай ступені пры шуканні залежнасці між здарэннямі, інакш пры іх тлумачэнні. Дасьледчык, нават нацыянальнай гісторыі, мае перад сабой вялікае мноства гістарычных фактаў, важных і ніважных, якія трэба разьбіць на групы і выбраць найбольш харектэрныя для намаляваньня абразу перажытых народам падзеяў. Але гэта групована павінна адбывацца паводле пляну, абыймаючага тыя кірункі жыцця народу, якія ў сваей суцэльнасці далі-б найбольш дасканальны і прайдзівы малюнак мінуўшчыны.

Якія-ж гэта маюць быць кірункі?

На працягу шэррагу стагодзьдзяў зацікаўленыне гісторыкаў абмяжоўвалася толькі палітычнымі падзеямі, войнамі, рэвалюцыямі і адпаведна да гэтага дабіраліся гістарычныя факты. Сама гісторыя разумелася, як літаратурнае апавяданьне аб менаваных здарэннянях, з тэндэнцыяй да навучаньня сучаснікаў. Гэткі стан гісторыі ёсьць харектэрны для клясычнай Грэцыі, Рыму, сярэднявечча, гуманізму аж да пары францускага рацыяналізму з канца XVIII ст. Філёзафы-рацыяналісты не займаліся гісторыяй, як такой, а бачылі ў ёй толькі адзін з сродкаў да пазнаньня жыцця чалавецтва, галоўна яго сэнсу і кірунку. З гэтай мэтай яны систэматызавалі адпаведна і гістарычны матарыял, адкіда-

ючы туу яго частку, якую лічылі нехарактэрнай, чым абясіэнвали масу гісторычных фактаў. З другога аднек боку гэткі пагляд на гісторыю прымушаў рацыяналісту пашырыць яе рамы ў кірунках дагэтуль ігнараваных. Яны зайнтэрасаваліся ня толькі фактамі палітычнага і ваенна га хараектару, але і эвалюцыйнай наука, мастацства, звычаяў і г. д. Запраўдным зъместам гісторыі падаўнейшаму былі палітычныя і ваенныя падзеі, але ўсё часьцей да апавяданьняў аб іх дадаваліся агляды „поступу чалавечага духу“. Да съледваючы агульны сэнс жыцця чалавецтва, рацыяналісты ня шукалі яго ў самой гісторыі, а толькі ў сваіх філозофічных канцепцыях. Гэты знайдзены „сэнс“ яны ўносілі ў гісторыю і адпаведна да яго систэматызавалі гісторычны матарыял. На гэтай аснове працы іхнія ёсьць тэнденцыйнымі, але сам факт увядзеньня систэматызацыі гісторычнага матарыялу і пашырэнне межаў зайнтэрасаваньня гісторыі ёсьць вялікай заслугай філёзафаў-рацыяналістаў.

Раз выйшаўши з традыцыйнага кругу зацікаўленыя, гісторыя ўжо не затрымоваеца ў пашырэнні яго межаў і ахоплівае найшырэй праявы жыцця народу.

Сяння ад нацыянальнае гісторыі вымагаеца вывучэння ня толькі войнаў і палітычных падзеяў, але і матарыяльных умоваў жыцця народу, яго культуры, эканамічнага быту, грамадзкіх і гаспадарственных устаноў. Пашырэнне ў гэтых кірунках гісторычных досьледаў дасьць у рэзультате больш менш поўны абрауз перажытага народам. Само праз сябе разумееца, што паспех гісторычных досьледаў абмяжаваны колькасцю і якасцю дайшоўшага да нас матарыялу. Найлепшыя пляны астануцца толькі плянамі, калі няма матарыялу. Гісторыя Беларусі павінна абняць менаваныя галіны народнага жыцця, катоўрыя з гледзішча сучаснае мэтадолёгіі і патрэб грамадзянства дастаткова хараектарызуюць абрауз мінуўшага.

Азначэнне межаў зайнтэрасаваньня гісторыі, пляновая сэргэацыя гісторычнага матарыялу — гэта першае заданыне гісторыка. Наступным будзе тлумачэнне гісторычных фактаў, інакш шуканъне між імі прычыновае сувязі. Толькі ў вадносна рэдкіх прыпадках запраўдныя прычыны гісторычных фактаў пераказалі нам тагачасныя наглядчыкі. У бальшыні прыпадкаў гісторык сам павінен шукаць гэтых прычын, каб павязаць факты ніткай прагматызму. Гэта важная мэтадолёгічная квэстыя перажыла вялікую эвалюцыю, зь якой неабходна пазнаёміца, каб на яе фоне ўцяміць дасюleshнія памылкі гісторычнага мэтадолёгіі з гэтага гледзішча і азначыць шлях найбольш правільнага наукоўца спосабу шуканъня прычын гісторычных фактаў.

Ад пачатку гісторыі і амаль да палаўіны XIX ст. гісторыкі тлумачылі факты, як рэзультат дзеяньня нейкіх надпрыродных сілаў. Гэткім парадкам паўсталі некалькі тэорыяў, апёртых на шуканъні прычын гісторычных зьявішчаў не ў самой гісторыі, а наўонкі яе. Найстарэйшая зь іх — тэолёгічная, меўшая сваіх

прадстаўнікоў нават да апошніх часоў,—лічыць, што гісторычны мі зъявішчамі кіруе надпрыродная, боская сіла, якая вядзе ўсё да празначанай Богам мэты. Але гісторык не патрабуе шукаць першае прычыны або апошняе мэты існуючага.

З гэтага мэтафізычнага жарала выплывае і гэгэльянская тэорыя ідэй, каторая зъдзейсьніваліся ў гісторыі паступова за пасярэдніцтвам зъмяняўшых адзін другога народаў. Гэтыя ідэі, як-бы жывыя істоты, мелі быць прычынамі гісторычных падзеяў. Тэорыя гэта аджыла свой век, але водгукі яе існуюць яшчэ і сяньня ў форме г.зв. гісторычных місіяў, прыпісваних народам, або асобным адзінкам.

У лучнасці з тэорыяй ідэй была і тэорыя разумнага харарактару гісторыі, або тэорыя няўхільных прычын, каторая казала, што ўсялякі рэальны гісторычны факт адначасна ёсьць разумным, г. ё. згаджаецца з разумным плянам усяго існуючага. Паводле гэтай тэорыі ўсякі сацыяльны факт мае *raison d'être* у разьвіцці грамадзянства, інакш, што ўсё дзеіцца выгадна для грамадзянства. Тэорыя гэта надта аптымістычная, але не навуковая, бо сама нават абсэрваваць існуючага хутчэй даказвае праціўнае.

Гэткай-ж аптымістычнай ёсьць і тэорыя бязупыннага і неабходнага прагрэсу чалавечтва, выплываючая з таго-ж самага паняцця аб разумным кіраванні съветам. Хоць гэта тэорыя была прынята пазытывістамі, але ейны мэтафізычны харарактар аж надта відавочны. „Прагрэс“ у звычайнім разуменіі ёсьць ня што іншае, як суб'ектыўнае выражэнне, якім азначаюцца карысныя для нас змены. Але калі-б узяць гэта слова і ў ваб'ектыўным сэнсе („павялічэнне размавітасці і каардынацыі зъявішчаў“—як кажа Спэнсэр), дык вывучэнне гісторычных фактаў не паказвае на бязупынны прагрэс чалавечтва, а толькі на чародныя поступы, побач з заніпадам, і не дзе ніякіх асноў прыпісваць гэтая поступы нейкай сталай прычыне, свомай усяму чалавечтву, а не шэрагу мясцовых прыпадковых здарэнняў.

Пералічаныя тэорыі, аб'ясняюшыя гісторычны факты з помаччю мэтафізыкі, былі разъбіты г.зв. „гісторычнай школай“ у Нямеччыне, якая стварыла собскую тэорыю, шукаўшую прычын не ў надпрыродных сілах, а ў самым грамадзянстве. Тэорыя гэта пэрсоніфікавала грамадзянства, прыпісвала яму спэцыяльны тэмплэрамэнт, асаблівы геній нацыі або расы, каторы прайяўляеца ў розных галінах людзкой дзейнасці і тлумачыць іхню ўзаемную сувязь. Гэткім парадкам прычын гісторычных зъявішчаў, перажытых паасобным народам, паводле прадстаўнікоў гісторычнае школы, трэба шукаць у істоце самога народу. Гэткі пагляд быў значным поступам, але прадстаўнікі гісторычнае школы, пэрсоніфікуючы грамадзянства і прыпісваючы яму, быццам жывой істоце, асобную сілу да разьвіцця, ня стрымаліся на гэтым і началі ажыўляць іншыя адарваныя паняцці (напр. закон, слова, абраад, доктмат). Гэтая ажыўленая абстракцыйная

паняцьці мелі як-бы собскую сілу, пхаючую іх да эволюцыі. Пачалі казаць аб жыцьці і выміраньні слоў, догматаў, устаноў і г.д. Гэткім парадкам побач з гістарычнымі фактамі стварыўся цэлы съвет фікцыйных істотаў. Каб пазбыцца гэтай мітолёгіі, на трэба шукаць прычын гістарычных фактаў у вадарваньні ад іх канкрэтнае асновы — думаючых і дзеючых індывідуумаў. А калі і карыстацца абстракцыйнымі назовамі, дык трэба асьцерагацца ўсякае мэтафоры, якая прыпісвала-б ім дзеяньні жывых істотаў.

Побач з гэтымі мэтафізычнымі і мэтафорычнымі тлумачэннямі гістарычных працэсаў былі спробы пры дасьледваньні прычын тасаваць клясычны мэтад прыродных навук — *парапнаньне раўналежных радоў* наступаючых па сабе фактаў дзеля выяснянення, каторыя зь іх спатыкаюцца заўсёды разам. Аднак, існаванье двух фактаў у некалькі радох не даказвае яшчэ, што адзін зь іх ёсьць прычынай другога, бо абодвы могуць быць рэзультатам нейкай іншай прычыны.

Напасьледак трэба зацеміць, што даволі паважнае значэнне ў тлумачэнья гістарычных фактаў здабыў сабе эканамічны мэтад, каторы прымушае шукаць прычын перажытых дадзеным грамадзянствам падзеяў у яго эканамічнай структуры.

Ужо сама павярхояўнае пералічэнне способаў, якімі гісторыкі стараліся і стараюцца тлумачыць гістарычныя факты, паказваюць на іхнюю разнаякасць, а гэтым самым і на іхнюю недасканальнасць. Методолёгічнае дасьледваньне прычын якогась факту патрабуе аналізы варункаў, у якіх ён адбыўся, да чаго патрэбна добрая знаёмасць гэтых варункаў. А падобнае знаёмасці ў гісторыі якраз і нямашака, дзеля чаго прыходзіцца адмовіцца ад выяснянення прычын з помаччу простага мэтоду, як гэта адбываецца ў іншых навуках. Аб прычынах фактаў гісторыкі даведваюцца або ад аўтараў дакумэнтаў, наглядаўшых факты, або па аналёгіі з прычынамі, дзеючымі ў сучаснасці і нагляданымі кожным з нас. Аўтары дакумэнтаў пераказалі прычыны толькі паасобных нагляданых імі фактаў. Не маглі яны перадаць прычыны агульных перамен, агульных фактаў. Каб дасьледваць прычыны агульных фактаў, гісторык можа карыстацца толькі аналёгіяй між сучаснасцю а мінуўшчынай, пры помочы беспасрэднага наглядання перамен у сучасных грамадзянствах.

Мэтад гэтага дасьледваньня, прапагаваны ў Францыі праф. Ланглуа і Сэнёбос'ам, хоць яшчэ на зусім скрысталізаваўся, але ў васновах сваіх выдаецца найбольш правільным. Галоўная яго асновы паводле гэтых вучоных зъмяшчаюцца ў наступным:

1) Каб дабраца да прычын узаемадзеяньня розных прычын у грамадзянстве, трэба адкінуць абстракцыйную форму, якую гэтыя прывычкі прыймаюць у мове дакумэнтаў (догмат, закон, установа), а дабраца да реальных, канкрэтных цэнтраў, якімі заўсёды ёсьць думаючыя і дзеючыя людзі. Толькі ў іх лу чацца розныя роды дзеянасці, азначаныя абстракцыйнымі па-

няцьцямі. Узаемадзеяньне гэтых родаў тлумачыца або нейкай пануючай прыкметай чалавече натуры, або сытуацыяй людзей, каторая адбіваецца на праявах іхняе дзейнасьці. Узаемная залежнасьць на можа быць аднолькавай між рознымі родамі дзейнасьці: яна будзе вялішай там, дзе адзінка знаходзіцца ў шеснай сувязі з масай (эканамічнае, палітычнае, сацыяльнае жыцьцё) і слабейшай у галінах умыслове дзейнасьці, дзе асабістая ініцыятыва праяўляецца свабадней (мастацтва, навукі).

2) Каб дабрацца да прычын эволюцыі, трэба так-жа звязацца да адзіных істотаў, каторыя могуць пасълядоўна развівацца, паіменна да людзей. Прыйчынай усякае эволюцыі ёсьць перамена або ў матарыяльных абставінах існавання або прызвычаеннях людзей. Адносна апошняй трэба зацеміць, што абсэрвация паказвае нам дваякія перамены: або людзі астаюцца тыя самыя, але зьмяняюць свае прывычкі, або людзі, якія трымаліся старых звычаяў, сходзяць са сцэны і замяняюцца іншымі, каторыя ўжо на трываюцца звычаяў сваіх папярэднікаў. Гэткая зьмена пакаленія выдаєца ў нашыя часы найбольш істотнай прычынай эволюцыі. Існуе тэндэнцыя думачь, што тое самае было і ў мінуўшчыне: эволюцыя адбывалася тым вальней, чым больш маладыя пакаленіні трымаліся звычаяў сваіх продкаў.*)

Напасьледак трэба зацеміць, што на гісторычныя здарэньні ўплываюць бязумоўна расавыя розніцы між народамі, але гісторыя не дae магчымасці дасьледаваць гэтых уплывau.

Гэткім парадкам мы азначылі круг зацікаўленчыя беларускага гісторыка пры досьледах нeд гісторыяй собскага народу і пазнаёмліся з сутнасьцю першай перашкоды агульнага харектару — сучасным станам гісторычнае методолёгіі. Але беларускі гісторык павінен лічыцца з іншымі труднасьцямі, якія дыктуюцца сучасным станам досьледаў над беларускай гісторыяй. Побач з пералічанымі на пачатку заданнямі, беларускі гісторык павінен мець на ўвазе яшчэ адно: — зьбіраныне гісторычных матарыялаў. Стан беларускае гісторыёграфіі да гэтай пары такі, што прымушае беларускага дасьледчыка проста зьбіраць факты і даваць ім першую навуковую апрацоўку. Беларускія гісторычныя матарыялы раськіданы па ўсей Эўропе, а нават Сібіры. Толькі частка іх апублікавана, значная-ж частка і дагэтуль ёсьць трудна даступнай, скаванай у розных чужацкіх установах, або прыватных архівах, дзе іх у літаральным сэнсе слова трэба адкрываць. І толькі там, дзе факты ўжо сабраны і асьветлены, беларускі гісторык можа здабыцца на агульнейшыя гісторычныя высновы, харектарыстыку таго ці іншага гісторычнага працэсу і нават даць абраз тae пасълядоўнасьці, у якой развіваліся асноўныя факты ў гісторыі Беларусі.

Паддаючы навуковай апрацоўцы гісторычныя матарыялы,

*) Ланглау и Сеньобось. Введеніе въ изученіе исторіи. Перевод Сере^м бряковой, С.П.Б. 1899 г.

беларускі дасьпецык надта часта спаткаеца з распрацаваннем гэтых матарыялаў чужымі гісторыкамі. Нармальна ня было-бдзіва, каб гісторыяй Беларусі займаліся ня толькі Беларусы, але і чужынцы. Аднак розныя спэцыфічныя дзеянікі выклікалі тое зывішча, што вялікая бальшыня працаў чужых гісторыкаў аб Беларусі ёсьць тэндэнцыйнай, а гэтым самым не навуковай. Таму беларускі гісторык павінен усцяж гэтыя тэндэнцыі мець на ўвесьце і шляхам крытыкі зь імі змагацца.

Неабходнасць зybіраныя матарыялаў і першае іхнія апрацоўкі ня выключае аднак магчымасці пісаныя гісторыі Беларусі ўжо цяпер. Касцяк эволюцыі гістарычнага працэсу Беларусі ў галоўных нарысах распрацаваны, што і дае беларускаму дасьпецыку легітимацыю да агульнай працы над гісторыяй Беларусі. Новыя матарыялы могуць толькі выясняць няясныя момэнты ў гісторыі, некаторыя асьвятліць інакш, або паўней, але ня зменяць ужо распрацаваных асноў беларускага гістарычнага працэсу.

Навуковае апрацаваныне беларускага гістарычнага працэсу мае і вялікае практычнае значэнне. Паводле старога афорызму, нацыянальная гісторыя ёсьць шляхам да нацыянальнага самаасвядамлення. І запраўды, веда мінуўшчыны памагае зразумець сучасніць і вытлумачыць заданыні будучыні. Народ, ведаючы сваю гісторыю, жыве съядома, ёсьць чулы на акружающую сапраўднасць і разумее яе. З гэтага гледзішча заданынem кожнага нацыянальнага гісторыка ёсьць даць свайму грамадзянству абрэз мінуўшчыны ў праудзівым аспэкце. Паказаўшы грамадзянству галаўнейшыя момэнты яго гістарычнага жыцця, беларускі гісторык гэтым споўніць сваю задачу. Практычнае прытарнаваныне гэтай веды ад яго не залежыць.

Гэткім парадкам з усяго вышэйменаванага відаць, што як тэорэтычны гэтак і практычны пункт гледжаныня ставяць гісторыі Беларусі аднолькавую задачу: *систематычнае прадстаўленыне таго гістарычнага працэсу*, каторы прывёў беларускую нацыянальнасць да яе сучаснага паларажэння.

A. ДУБРОВІЧ

Калісь любові хмель вясьняны

Калісь любові хмель вясьняны,
што на калосьці віс красой,
пілі мы сэрцам аж да п'яна,
съмяялася радасць нам расой.
Расталісі мы: на шлях зма-

[ганьня]

адзін я без цябе пашоў,
цябе жыцця маніла раньне,
магілай веяў звон акоў.
Я йшоў нямала ў непагоду...
І зноў мой край, і зноў ты,

насустрач мне твой твар
лагодны,) }
ўсё такжа съвежы, малады.
Адно,—што зъменнага я бачу:
вачэй агонь раўней гарыць;
ня раз мо' выпілі бяз плачу
съязу, што ў сэрцы накіпіць?
Я мо' ты сэрцам зразумела
цану нявыбітых дарог?..
Дык дай руку! і разам з верай,
пайдзём да слáўных перамог!

Сынтэза беларускае гісторыі

(паводле праф. М. Доўнар-Запольскага)

Хто з Беларусаў, коць крыху знаёмы з досьледамі над ро-
днай гісторыяй, не спатыкаўся з прозвішчам праф. Доўнар-
Запольскага, вялікім і дарагім ня толькі для беларускага гісто-
рыка, але наагул для кожнага Беларуса! Праф. Доўнар-Заполь-
скі — гэта запраўды нашая гордасць. Працы яго, прысьвеченныя
гісторыі Беларусі ад найдаўнейшых часоў, ведамы загранічнаму
навуковаму съвету. Ня ўтоты працаўнік, праф. Доўнар-Заполь-
скі выпусціў у съвет шмат капитальных працаў у мове расей-
скай і беларускай аб сваей бацькаўшчыне-Беларусі. Але ня
толькі ў гэтым зъмяшчаецца яго заслуга ў беларускай гісторыі,
як навуцы. Шмат хто з ведамых гісторыкаў пісаў аб мінуўшчы-
не Беларусі, аднак значэнне іх ёсьць куды меншае. Заслуга
праф. Доўнар-Запольскага галоўная ў тым, што ён першы пала-
жыў фундамэнты сынтэзы беларускай гісторыі і вывеў асновы
яе будучага прыгожага будынку. Бязупынныя студыі над мінуў-
шчынай свайго народу дазволілі праф. Доўнар-Запольскаму да-
сканальна апанаваць гістарычны матарыял і зірнуць, калі так
скажам, з птушынага ўзълёту на беларускую мінуўшчыну. Бела-
рускім гісторыкам астаецца толькі ісці шляхам, паказаным праф.
Доўнар-Запольскім. Ясна, што гэты шлях патрабуе яшчэ ачысткі,
магчыма, што ў некаторых мясцох яго трэба будзе выпраставаць,
але кірунак яго ёсьць ужо азначаны. А гэта самае галоўнае.

Гэтая сынтэза нашае мінуўшчыны выражана ў працы паважа-
нага прафэсара „Асновы дзяржаўнасці Беларусі”, хоць думкі
скондэнсаваныя ў ёй ня трудна знайсьці ўва ўсіх яго працах
манаграфічных.

Пазнаёмімся із зъместам разгляданай працы. На пачатку
трэба засцеміць, што праца гэта зъявілася ў пэрыяд расейскай
рэвалюцыі, калі ўсе народы б. расейскай імперыі, а ў іх ліку
і Беларусы, імкнуліся да збудавання собскае гаспадарствен-
насці, калі паўставалі Польшча, Латвія, Літва, Чэхаславаччына
і інш. новыя дзяржавы. Вось жа праф. Доўнар-Запольскі падаў
гістарычныя асновы да будаванай тады ў Менску беларускае
гаспадарственнасці і адначасна выказаў і свой пагляд на бела-
русскую гісторыю, даючы яе кароткі сынтэтычны агляд.

Спуніўшыся над этнографічным абшарам, займаным бела-
рускім народам, праф. Доўнар-Запольскі кажа:

„Беларуская нацыянальнасць шчыльна жыве на гэтым абшары,
а ў яе асяродзізі як кроплі спатыкающа іншыя нацыянальнасці,
згрупаваныя пераважна ў гарадах і мястэчках, і прадстаўляючыя сабой
наплыўшы элемэнт”.

Гаворачы як-бы аб прычыне, выклікаўшай яго працу, праф. Доўнар-Запольскі кажа:

„Нярэдка чуюцца як бы няпэўныя і сумліўныя галасы, ці беларуская нацыянальнасць можа тварыць асобнае самастойнае гаспадарства, або, прынамся, увайсьці як фэдэратыўная частка ў саюз гаспадарстваў. Гэтыя няпэўнасці і сумлевы апіраючы на няведены роднай гісторыі і на недастатковай ацэнке культурнае трываласці беларускага народу”.

А далей пераходзячы да сынтэзы нашай гісторыі зацемлівае:

„Часам наўна выказваюць сумлеў, што беларускага гаспадарства ня было. Гэта правільна: пад гэткім назовам гаспадарства ня было, як ня было да паўстання гаспадарства італьянскага, бэльгійскага і г. д. Але беларуская нацыянальнасць прадстаўляе сабой моцна збудаване гаспадарства із плямёнаў Літоўскай Русі, г. ё. тэй часткі Русі, каторую абымала Літоўскае Княства. І Беларусь, як зараз пабачым, адносна нядыўна згубіла азнакі быўшае сваей гаспадарственнасці, моцнай, трывалай, якая адрознівалася гэткімі асновамі развіцця, якімі мы можам толькі гардзіцца... Асновы гаспадарственнай самастойнасці глыбака заложаны ў беларускай нацыянальнасці і апіраючы на дзейніках гістарычных, этнографічных, лінгвістычных і эканамічных. Гэтыя дзейнікі захварбоўвалі ўсю гісторыю Беларусі”...

Далей праф. Доўнар-Запольскі выказвае пагляд, які ўсё больш здабывае прыхільнікаў у навуцы, што:

„Беларусы зьяўляюцца амаль адзіным славянскім племенем, за выняткам хіба палякоў, якое здаўна жыве ў сваей старонцы, ніскуль сюды ня прыходзіла і ня ўбрала ў сябе чужых элемэнтаў. Дзеля гэтага Беларусы паводле гістарычных і этнографічных асаблівасцяў зьяўляюцца найбольш чистым славянскім племенем”.

Гэтым самым праф. Доўнар-Запольскі адкідае пагляд аб прыходзе беларускіх плямёнаў з „агульна-славянскай“ або „агульна-рускай“ прарадзімы. Гаворачы абысноўнай рысцы ў вадношаньні Беларусаў да свае гаспадарственнасці ў мінуўшчыне, аўтар кажа:

„Імкненіне да гаспадарственнай самастойнасці, уменьне бараніць гэтую самастойнасць, імкненіне да свабоднага дэмакратычнага ладу, зьяўляюцца аснаўнай рысکай гістарычнае мінуўшчыны беларускага народу. І мы на ведаем другога славянскага племені, у якога-б гэтая рыска натолькі яўна прайяўлялася, як у нашых продкаў”.

Гэта вельмі важная агульная тэза, да якой праф. Доўнар-Запольскі дайшоў у сваіх студыях. У далейшых разважаннях праф. Доўнар-Запольскі робіць памылку, калі вылічае Крывічоў, Дрыгавічоў і Радзімічаў, як беларускія плямёны, а не ўспамінае аб Вяцічах і Северанах. Але тады, калі аўтар пісаў разгляданую працу, ня было яшчэ досьледаў праф. Растаргуева і інш., даказаўшых беларускасць гэтых плямёнаў. Ідучы-ж за навейшымі працамі, беларускія гісторыкі павінны абняць сваім зацікаўленнем Севершчыну і, зразумела, Пскоўшчыну, як заселеную Крывічамі. З гледзішча гістарычнага развіцця беларускае гаспадарственнасці праф. Доўнар-Запольскі разрознівае пачатковы існаваныне трох самастойных беларускіх гаспадарстваў: Полацкага, Смаленскага і Турава-Пінскага, падчырківаючы, як харектэрную азнаку, існаваныне ў Полацку асобнай ад кіеўскай ды-

настыі — Рогваладавічаў. Переходзячы да гэнэзы — Вялікага Княства Белар.-Літоўскага, праф. Доўнар-Запольскі адкідае распаясюджаную тэорию аб г. зв. „літоўскіх падбоях”, паводле якой Вялікае Княства было збудавана шляхам падбою этнографічна-літоўскім элемэнтам беларускіх гаспадарстваў:

„Гэтак гісторычнае навука рашуча зьбівае ўсе азнакі заваяваньня беларускіх земляў літоўскім князем”.

Працэс злучэння беларускіх земляў адбываўся дабравольна—шляхам умоваў, або жанімства князёў. Выказаная тут думка нязвычайна харктэрная і съмелая. Але апошнія досьледы ў поўнай ступені яе пацьвярджаюць. Архэолёгічныя раскопкі ў Горадні, ведзеныя польскім архэолёгам Ёдкоўскім (Jodkowskim) пацьвярджаюць, што існавала магутнае беларускае горадзенскае княства над Нёманам, якое было ў сутычнасьці з беларускім Наваградкам. У гэтых княствах паўстаў новы беларускі цэнтр, з якім злучыліся на аснове шырокае фэдэрацыі іншыя беларускія гаспадарствы, творачы адну дзяржаву.

Праводзячы далейшую сынтэзу, праф. М. Доўнар-Запольскі паклікаеца на цэлы рад аргумэнтаў, якія даказваюць беларускія харктар новага гаспадарства. Аргумэнты гэтыя мы абмінаем, бо яны ёсьць агульна ведамыя ўсім, хто хоць павярхоўна знаёмы з нашай гісторыяй.

На прыкладах Казіміра, Аляксандра, Жыгімonta Казіміравіча, Жыгімonta Аўгуста праф. Доўнар-Запольскі апірае сваю тэзу, што і Палякі выбіралі нашых гаспадароў сваімі каралімі і што гэта персональная вунія ні ў чым не нарушала суверэннасьці Вялікага Княства. Не нарушала гэтай суверэннасьці і Люблінская вунія 1569 г., бо гэта быў дагавор роўных з роўнымі.

Прычыны заняпаду беларускай гаспадарственнасьці праф. Доўнар-Запольскі бачыць у Берасцейскай рэлігійнай вуніі 1595 г., якая прынясла ў Беларусь рэлігійную вайну. Гэта вайна нішчыла ўсе сілы народу. Побач з гэтым пачаліся польскія ўплывы на беларускую шляхту і магнатаў. Гандаль і прамысловасць заняпалі, сялянства, дзяякуючы ўзросту шляхошкіх прывілеяў, трапіла ў поўную залежнасьць ад паноў. Беларуская мова ўступала паступова месца польской або лацінскай.

Аднак, калі вышэйшыя слаі насельніцтва паддаваліся полёгнізацыі, дык сялянства і ў значнай ступені мяшчанства ўпорыста баранілі свайго права на самастойнае рэлігійна-нацыянальнае жыцьцё.

Калі Беларусь трапіла пад Расею, у ёй пачалі ўвадзіцца расейскія парадкі. Расейскі рэжым змагаўся з палітычнымі ўплывамі апалацанай шляхты, палітыкуючым каталіцызмам, аднак, кажа праф. Доўнар-Запольскі:

„Гэта барацьба вялася няўдала, груба і несыстэматычна. Расейскі ўрад амаль да 60 гадоў дрэнна разумеў, што ён мае справу з бе-

ларускім краем. Ён не дагадваўся, ды па сутнасці кірунку сваёй палітыкі і ня мог апёрціся на дэмакратычныя элемэнты: на сялянства і мяшчанства. Дзеля гэтага, як ня дзіўна, полёнізацыя і пад Расей мела вялізарныя поступы, бо расейскі ўрад пасьпей адтаўкнуў ад сябе ўсе тыя элемэнты, якія адзначаліся беларускім нацыянальным духам".

Гэтая палітыка зынеахвоціла да сябе Беларусаў і таму яны, імкнучыся да вызвалення ад расейскага рэжыму, прыймалі актыўны ўдзел у паўстаньнях 1831 і 1863 г.г.

Характарызуючы асновы гаспадарственнага і сацыяльнага ладу Беларусі, праф. Доўнар-Запольскі піша гэтак:

„Найдаўнейшы пэршыяд гісторыі Беларусі характарызуеца панаўнем дэмакратычных ідэяў у сацыяльным і гаспадарственным ладзе. Найвышэйшую ўладу мела веча, якое выбірала князёў. Клясавага падзелу ня было, панавала ідэя роўнасці".

Гэткі парадак існаваў да пачатку XVI ст., калі дыфэрэнцыяцыя сацыяльных клясаў, ішоўшая з Польшчы і этнографічнай Літвы, падзяліла і беларускае грамадзянства на трох клясы: шляхту, мяшчанства і сялянства. Гаспадарственны лад Беларуска-Літоўскае дзяржавы праф. Доўнар-Запольскі характарызуе, як рэспубліканскі, з выбіраным на ўсё жыцьнё презыдэнтам, звальным вялікім князем, гаспадаром. Гэты лад вытварыўся шляхам эволюцыі даўнейшага вечавога парадку. На гэтыя дэмакратычныя парадкі Беларусі з'явіўся вялікую ўвагу расейскі рэжым. У б. расейскай імперыі ня было правінцыі, да якой урад аднасіўся-б гэтак варожа, як да Беларусі. Расейскі ўрад з'ліквідаваў дасюleshne школы і ўзамен фактычна ня даў нічога. Гэткія меры расейскага ўраду спрычыніліся да далейшае полёнізацыі беларускае інтэлігенцыі, бо ўсе выдатнейшыя адзінкі, якія імкнуліся да палітычнае свабоды, далучаліся да польскага руху, скуль чакалі хутчэйшага вызвалення. Пагардліва адносячыся да сялянства і мяшчанства, расейскі рэжым не даваў магчымасці да развіцця нашай інтэлігенцыі. Тым, што выходзілі з гэтых чиста беларускіх клясаў, не давалі працы ў краі, а высылалі ў глыбіню Рasei. У Беларусь наплывалі вялікарускія ўрадоўцы.

Змагаючыся з беларускай культурай і яе прадстаўнікамі, расейскі ўрад інстынктыўна або і съведама разумеў самастойнасць гэтай культуры і баяўся яе.

Я запраўды, з культурнага гледзішча беларуская нацыянальнасць — кожа паважаны аўтар — можа з гордасцю ўспамінаць сваю мінуўшчыну. Праф. Доўнар Запольскі вылічае вялікіх прадстаўнікоў беларускай культуры, пачынаючы ад XII ст., у галіне асьветы, літаратуры, права, над чым мы ня будзем спыняцца, бо гэтая квэстыя ёсьць ведамай шырэйшаму беларускаму грамадзянству і ня толькі беларускаму. Рэлігійнае змаганье аслабіла, праўда, развіцьцё самабытнай беларускай культуры, але, кажа аўтар:

„Важна тое, што беларускі народ перанёс гэту пару змагання і ў значнай ступені гарады ды ўсё сялянства асталіся вернымі сваёй нацыянальнасці. Брацтвы далі вытрывалы прыклад змагання за сваю нацыянальнасць. Яны абаранілі беларускую культуру, літаратуру,

асьвету і беражна давялі нацыянальныя традыцыі, пачуцьцё нацыянальнае самабытнасці да пачатку XIX ст., калі рэлігійная барацьба згубіла свой сэнс".

Беларуская культура на працягу навейшай сваёй гісторыі мела шмат стратаў, узбагачваючы польскую і расейскую. Касцюшко, Сыракомля, Крашэўскі, Адам Міцкевіч (ададзём ад сябе — Дастанеўскі) — гэта па паходжанью Беларусы, якія працаўалі на карысць чужых культур.

Ідэя беларускага адраджэння набрала асаблівага размаху ад 80 гадоў мін. стагодзьдзя, ня гледзячы на вялізарныя перашкоды з боку ўлады. Адрадзілася беларуская літаратура, ідэя беларускае гаспадарственнасці. Усё гэта паказвае:

„на жывучасць беларускай нацыянальнасці”...

У канцы сваёй працы праф. Доўнар-Запольскі, сумуючы выснавы, кажа, што гісторыя беларускага народу ёсьць бліскучым доказам існавання яго гаспадарственнай самастойнасці, яго вырабленай стагодзьдзямі культуры, літаратуры, этнографічнай і языковай апрычонасці. Упорыстае-ж змаганье беларускага народу за сваю нацыянальнасць съведчыць аб жывучасці, пругкасці і здольнасці яго да ўсебаковага разъвіцця.

Гэтак выглядае сынтэза беларускай гісторыі паводле глыбокага яе дасьледчыка праф. М. Доўнар-Запольскага. Апрача ўспомненых вышэй засьцярогаў, да яе нічога ня можна дадаць. З прыемнасцю трэба толькі адцеміць, што беларускія гісторыкі ў сваіх досьледах пайшлі па шляху паказанаму гэтым вялікім нашым вучоным, якога справядліва можна назваць бацькам беларускае гісторыі, як навуки.

Карыстаючыся з аказіі, падаём, што Мітрафан Доўнар-Запольскі да расейскае рэвалюцыі быў прафэсарам Кіеўскага Ўніверсітэту імя сьв. Уладзіміра, а калі ў Б. С. С. Р., у Менску, паўстаў Беларускі Дзяржаўны Універсітэт, ён перанёсся сюды. Аднак, калі ў Б.С.С.Р. пачалася русыфікацыя, маскоўскія ўлады выслялі яго з Беларусі. У вапошніх гадох Москва загадала перачыркнуць дасюleshnія працы беларускіх гісторыкаў, як шкодныя. Гісторыю Беларусі маюць напісаць маскоўцы, або іхнія найміты, у якой мае быць даказана, што беларускі народ толькі тады пачаў „шчасльіва“ разъвівацца, калі трапіў пад Расею. Гэтае „шчасльіва“ разъвіццё ён заўдзячвае апесы „старэйшага брата“ — вялікага расейскага народу. Аб гэтых новых „асновах“ да гісторыі Беларусі шырака піша між іншым „Літаратура і Мастацтва“. Гэта новая „гісторыя“ Беларусі павінна з'мясьціца ў рамах агульна-расейскае гісторыі і мае быць доказам адзінасці імкнення народаў С.С.С.Р., а так-жа палітычнае і культурнае перавагі „старэйшага брата“—расейскага народу. Аляксандра Неўскі, цар Іван III, Пётра I маюць быць і героямі Беларусі.

Гэтак мае быць „перароблена“ наша гісторыя, каб быць у згодзе з камуністычна-расейскай палітычнай доктринай. Трэба адзначыць, што нават царскі рэжым не адважваўся на падобны цынізм.

10 год літаратурнае творчасці Міхася Машары

„Я ня жыву — гару, уздымам п'яны,
снью, ...пяю я песні звонкія, часамі
горкія, Табе мой край, каханы.
(Із зборніка „На сонечны бераг“).

1928 год. „З пакаленьня працоўна-сялянскага, Беларусаў прыгонны ўнук“, Міхась Машара ў вастрозе, у віленскіх Лукішках. Папаў сюды „прыпадкам“, у сувязі із справай „Грамады“, ведамай беларускай масавай палітычнай, зълківідаванай у 1927 годзе, арганізацыі. Варункі вастрожнага жыцця, больш чым якія, выклікаюць у вязьняў глыбейшыя перажываньні, рэфлексы над сабой і над акружуючым съветам. І наш вязень, пазней шырака ведамы, папулярны паэт, — натура ўражлівая, чулая і інтэлігентная, праз 30 месяцаў прафыянія ў вастрозе, пераважна адзіночкай, шмат перажыў, перадумаў, шляхам самаадукацыі інтэлектуальна раззвіўся, а галоўнае пазнаў сябе, як пазта — выкryў у сабе літаратурныя здольнасці.

О, ты вастрог!
У съцянах тваіх панурых,
у час даўгой, даўгой начы,
вучыўся я змагацца з бурай
і крыллі тут расьці душы.

Тут рос мой дух... мачнела вера,
у тваіх мурох пазнаў сябе,
і песню першую нясмелала
тут прапяяла музу мне.

(З цыклу „Падарожжа“ № 2(6) „Калосься“ 1936 г.).

Паэт пачаў пісаць і друкавацца. Апроч многіх дробных вершаў, напісаў у вастрозе і маленкую, высока-мастацкую лірычную паэмку „Валачобнае“ (надрук. у „Нёмане“, III, 1932 г.), якая ёсьць ня чым іншым, як гімнам роднай Беларусі, яе адраджэнню, — гімнам вясне, сонцу, свабодзе, вольнай думцы, — а так-же ня менш мастацкую паэмку, вытрыманую ў бадзёрых, радасных тонах — „Радаўніца“ („Нёман“ IV).

Першы зборнік вершаў „Мапюнкі“ выйшаў з друку ў 1928 годзе. Сёлета, такім чынам, мінае 10 гадоў літаратурнае творчасці Міхася Машары. З гэтай нагоды прысьвячаем нашаму юбіляру гэты скромны артыкул.

Улюбленым жанрам літаратурнага творства Машары — вершаваная паэзія, пры гэтым лірыка. Ня чужая яму і мастацкая проза, а так-же драматургічны жанр.

Машара — плодны, творчы талент. Міма пэрманэнтна трываючых, няспрыяючых матарыяльных і духовых варункаў жыцця, напісаў за 10 год адносна многа твораў, дробныя вершы лічацца сотнямі. Асобныя выданыні, апрача ўспомненых „Мапюнкай“ з 1928 г., вышлі дагэтуль такія: „На сонечны бераг“ —

зборнік вершаў, 1934 г.; „Вось тут і разумей”, драматычны образок, 1934 г.; „Сьмерць Кастуся Каліноўскага”, гістарычны паэма, 1934 г.; „Вясельле”, апёртая на народным абрадзе — вя-
сельлі — паэмка, 1934 г.: зборнік вершаў „На прадвесні”, 1935 г.; „Мамчына горка”, паэма, абаснаваная на фольклёры, 1936 г.; сцэнічны образок з сялянскага жыцця „Чорт з падлечча”, 1936 г.; драма ў трох актах „Лёгкі хлеб”, 1937 г.; зборнік вершаў „З пад стрэх саламяных” (сканфіскаваны), 1937 г. Паводле разъмеру, фармат 8°, маленькая гэтыя выданьні. Колькінацаць, колькі-дзесяць бачын. Толькі адно апошні зборнік вершаў — „З пад стрэх саламяных” налічае 100 з лішнім бачын. Многа вершаў паэта, надрукаваных у беларускіх часапісах, не ўваходзяць у вылічаныя зборнікі.

Вось і ўся дасюleshня надрукаваная літаратурная прадукцыя нашага песніара. Мала й многа: мала — з увагі на багацьце душы і творчыя магчымасці таленту песніара, многа — з увагі на жудасныя варункі ягонага жыцця і працы, а так-жэ з увагі на выкліканыя вонкавымі мамэнтамі варункі беларускай выда-
вецкай працы, дзеля якіх нікаторыя творы песніара яшчэ і да-
гэтуль, або зусім ненадрукаваныя, або надрукаваныя ў розных часапісах ня вышлі асобнымі выданьніямі.

Ня будзем тут разглядаць усяго творства Машары. Разгле-
дзім толькі пазію.

Машара — паэт-гамадзянін. Як і ўсе амаль нашыя паэты і пісьменнікі, ён далёкі ад пагляду „мастацтва для мастацтва”, ягонае творства, выражуючы соцыёлётгічныя мамэнты, — прані-
тавана элементамі беларускага нацыянальна-грамадзкага утылі-
тарызму, ідэолёгій нацыянальнага адраджэнья і сацыяльнага
вызваленія.

Беларусь, яе адраджэнье, у Машары зьяўляецца прадме-
там сваесаблівага, як-бы рэлігійнага культу, крыніцай творчага
натхненія, оптымізму, мэтай і радасцяй жыцця.

І гэта зразумела:

„Ты мне многа дала маць-зямліца: агонь сэрца і жар пачуцця... У мaim целе юнацкім я чую	увесь творчы разгул тваіх сіл, усе імкненіі... тугу векавую ад пачатку, — да цемры магіл”.
---	--

(„З пад стрэх саламяных”, бач. 23).

„Толькі Ты, мая Матка-Краіна,
радасць песьціш у сэрцы адна:

ні зашто Тваю жудзь не спакіну,
буду піць з Тобой чарку да дна”.

(„На сонечны бераг”, бач. 37).

Шчыры, глыбокі патрыётызм, любоў Бацькаўшчыны, беларускай вёскі, вера ў адраджэнье Беларусі і ў лепшую буду-
чыню народу — асабліва ярка выражаны ў многіх вершах пра-
грамна-дэкліяратыўнага тыпу, у вершах на вясковыя тэмы, у не-
пазбаўленых дэкліяратыўнага характеристу прыродаапісальных вер-
шах, а так-жэ ў натхнёной, успомненай ужо намі паэмцы „Ва-
лачобнае”.

Паэт, безгранічна любячы і ёддаючы ўсе свае сілы Беларусі за жыцьця, не перастае яе дзейна любіць і па съмерці:

„З пад зары тужыць зарніцай
на табе, мой родны край,
буду з Богам я сварыцца
за цябе там часта — знай.

За грахі мае цяжкія
буду ў раю паствуход —
пасыціць зоры вагнавыя,
спашь пад воблачным кустом.

На зарніц дрыжачай грывае
ноччу неба аб'яджикаць
І на млечнай сонцаў ніве
табе песыні гадаваць.

Край сярмяжкны, сэрцу мілы!
Жаль растацца мне з табой.
Я жадаўбы цябе сілай
заягнуць у рай з сабой”.

(„З пад стрэх саламяных”, бач. 37).

Будучы паэтам-грамадзянінам, апываючы ёдраджэнье Беларусі і заклікаючы народ ісьці наперад „пад знакам Пагоні святым”, Машара ня ёсьць чалавекам партыйным:

„Ня знаем мы: — нацлэмаў і хадэкаў,
ніякіх „філаў” ані „ізмаў”

(„Падарожжа” — „Калосьце” № 2, 1936 г., бач. 79).

Ён не тасуе крытэрый ю партыйна-палітычных пры візне грамадзкай дзейнасці Беларусаў — „ня знаем лепшых і благіх” (ібідэм, бач. 78), — паэт, які выражае агульна-нацыянальную ідэолёгію, любіць усіх дзяцей працоўнай Беларусі.

Характэрнай асаблівасцю беларускай літаратуры ад Багушэвіча да нашых дзён, нават і савешкай беларускай літаратуры да 1930 — 1931 г., ёсьць тое, што ў ёй элемэнт нацыянальны пераплятаецца з соцыяльным. Гэтае зьявішча мы бачым і ў Машары. Ідуцы пад нацыянальным сцягам Пагоні, будучы песьняром новай Беларусі, у якой закрасуе сонца і свая праўда, Машара ёдначасна зъяўляецца песьняром „працоўнае эры”, песьняром працоўнай Беларусі і працоўнага чалавека агулам.

„Песьні.. Солад ваш і мукі!
пеняиць радасці і боль.
Я хачу пявучым гукам
залаціць мазоль”.

(„На сонечны бераг”, бач. 27).

Ужо сама соцыяльная прырода Машары, як сына вясковых шэрых хатаў, скланяе яго ісьці шляхам працоўных, „з працоўнымі братамі” („На прадвесні”, бач. 21) і залаціць мазоль.

Соцыяльныя мотывы выражаны песьняром пераважна ў форме агульных заклікаў-зваротаў да вёскі, да ўсіх „пакрыўджаных і лішніх”, каб будавалі свой лепшы лёс, жыцьцё.

„Браты, браты Краіны сіней,
у нашых песьнях многа сълёз!
Давайце сум-тугу раскінем,
і створым новы лепшы лёс”.

Выражаны яны такжэ ў мастацкіх абраозах, прадстаўляючых, галоўным чынам беларускую вёску, сялянскі быт, працу. Трэба шкадаваць, што ў Машары адносна мала такіх абраозў. Беларуская літаратура ўзбагацілася-б запраўды мастацкімі пэрламі

каб Машара побач з эгоцэнтрыкай лірычнай і патрыётычнымі „дэкларацыямі“ даў больш такіх вершаў, як „Ручнічкі“, „Бульбу даелі ўчора“, „Гора ў вёсцы“, „Хата“, „Хата бабылькі“, гдзе за-правуды паэтыкімі абразамі залоціца „мазоль“.

Характэрным для ідэолёгічнай стараны творчасьці Машары, для яе соцыяльных мамэнтаў, ёсьць тое, што паэту — хоць зяйўляе нам, што із „старога съвету“ „руйнуе ўсё, ка зноў тварыць“, („На Прадвесні“, бач. 19), і мэрыць аб тым часе, калі „зямля станецца садам бяз меж, парканаў і тынкоў і жыць пачнем мы іншым ладам, без беднаты і жабракоў“, („Падарожжа“ — „Калосьсе“ № 2, 1936 г., бач. 80), калі „зьнікне зыдзек, прымус і краты“ (ібідэм) і людзі „будуць бяз сълёз і пракляцця жыць у згодзе вялікай сям'ёй“ („На Прадвесні“, бач. 8), — існуючы грамадзка-гаспадарскі лад, з яго сыстэмай індывідуальнай гаспадаркі, здаецца, дагаджае. Чырвонай ніткаю праз творчасьць Машары праходзіць любоў да старой, горам спавітай, вёскі, вёскі індывідуальнай працы і гаспадаркі. Паэт, здаецца, нават супроць хутарызацыі, якая, хоць не нарушаема прынцыпам індывідуальнай уласнасці, зъмяняе аднак твар вёскі, зъмяняе яе вонкавую структуру, і не дае селяніну палепшання долі („Гора ў вёсцы“ — „З пад стрэх саламяных“, бач. 39, і „Поле, межы“... — тамже, бач. 47). Адно кепска ў соцыяльна-гаспадарчых адносінах, эта тое, што „іяжка на нашай зямліцы жыць без зямлі батраку“ („Бульбу даелі ўчора“ — „З пад стрэх саламяных“, бач. 40), што эксплётавацца наемніцкая праца „вясковага пралетара“ („З траплом у руцэ“ — ібідэм, бач. 14), што гаруе бядняк на панскім полі („За плугам“ — ібідэм, бач. 79), і што яшчэ ў ХХ веку вясковому мужыку, які корміць „сытых і тлустых“ — „голад сушыць грудзі“ („На сонечны бераг“, бач. 77).

Істотнай прычынай сацыяльнай крыўды і соцыяльнай не-справядлівасці ёсьць тое, што людзі, грамадзянствы і народы забыліся аб „Вялікім Слове“, што спачатку ў Бога было („Новаму Году“ — „З пад стрэх саламяных“, бач. 88), забыліся аб тэй праўдзе, „што на крыжу“ („Падарожжа“ — „Калосьсе“, № 1, 1936 г., бач. 8) і аб прыказаныні добрага Бога — бачыць „у браце брата“ (ібідэм, бач. 12).

Так нацыянальная доля Беларусі, за якую трэба змагацца, як і грамадзкі лад, адносіны паміж людзьмі, галоўным чынам узалежнены ад выраблення этычнага людзей.

У нашага песьняра вельмі паважнае месца займае прырода. Прыводаапісальныя матывы, побач з грамадзкімі — нацыянальнымі і соцыяльнымі, твораць тэматычную домінанту ўсіх лірыкі Машары. Зразумелая рэч, Машара, будучы сынам вёскі, узгадаваны на ўлоныні прыроды, найбольш беспасрэдна адчувае яе красу, творчыя ў ёй працэсы і зъмены. Прывода, з рознымі ў ёй зъявамі, для паэта зъяўляецца крыніцай творчага захаплення, родзіць у ім настроі радасці, часамі суму, а так-жэ глыбейшыя рэфлексыі. Паэт амаль у арганічнай залежнасці ад пры-

роды. Часта, і пераважна, даючы малюнкі прыроды паэт адна-
часна выражае ў іх ідэі беларускага грамадзкага ўтылітарызму,
патрыётычныя настроі, прадстаўляе сялянскі быт, а так-жа вы-
ражае асабістый перажываныні і розныя дачыненіні да жыцьця
і сьвету. Вось чаму прырода ў Машары ня мае такога „чыстага“
выражэнья, якое мы спатыкаем напр. у Арсеньевай.

Каб скончыць з агаворкай тэматыкі творчасці Машары,
трэба зазначыць, што апроч успомненых ужо намі тэмаў, знаход-
дзім у Машары крыху лірыкі каханыня, вершаў прысьвежаных
месту, крыху рэфлексіяў над рознымі зъявамі жыцьця і быту, —
пры чым усё гэта, зразумела, ня мае спэцыяльна беларускага
аспэкту і набірае характару агульна-чалавечага.

Характэрнай і галоўнай асаблівасцю творчасці Машары,
разглядаючы яе з псыхолёгічнае стараны, гэта тое, што перава-
жаюць у ёй тоны бадзёрасці, радасці, оптымізму. Гэтай асаб-
лівасцю Машара рэзка адрозніваецца ад нашых паэтаў „на-
шаніўцаў“ і іх элігонаў, якіх творства агулам кажучы вытрымана
у тонах суму і жалу.

Гэтая асаблівасць яшчэ тым цікавая, што прыватныя абста-
віны жыцьця паэта, а так-жа об'ектыўныя ўмовы жыцьця беларус-
кага народу не ствараюць для яе адпаведнага грунту.

Галоўнымі крыніцамі оптымізму Машары ёсьць глыбокая
вера ў сілы народу і ў адраджэнскую справу, а так-жа белару-
ская прырода.

Прайда, хоць рэдка, але спатыкаем у Машары зъявішчы,
калі на ягоныя „вясёлыя песні паклаў нехта сум“, калі замест
свае песні „купаль у сонцы“, і пра сонца пяяць заўсягды“ сум
агартавае сэрца і душу песніара. Таксама, як крыніцамі оптымізму
зъяўляюцца грамадзкія мамэнты і прырода, — галоўным чынам
гэтыя самыя дзейнікі выклікаюць і сум у паэта.

З гледзішча фармальна-мастацкага, творы Машары прад-
стаўляюцца розна. Ёсьць творы вялікай мастацкай вартасці,
ёсьць так-же і слабыя. Агульным недахопам зъяўляеца ў Ма-
шары даволі вялікая ўбогасць стылю і мовы, а так-жа ў многіх
выпадках няўажныя адносіны да апрацаваныя тэхнічнага тво-
раў. Машара піша згодна з канонамі старой паэтыкі.

Дасюлешняя творчасць нашага Юбіляра дзеля сваей ідэо-
лёгічнай вартасці, а так-же дзеля многіх мастацкіх вартасцяў,
ёсьць значным укладам у сучасную беларускую літаратуру.

У адным з вершаў паэт кажа:

Мінець жыцьцё.. Ня шкода, што ня ўбачу
Ізноў красачны расквіт вясны,
Адно жадаў-бы знаць, ці сълед адзначу
Пражыхых дзён тут на зямлі.

(„На сонечны бераг“, бач. 68).

Сълед свой у беларускай літаратуры ўжо паэт адзначыў
і то вельмі позытыўна. Зычым Яму далейшага разьвіцця таленту
і ўзбагачэння нашай літаратуры новымі творамі.

Я. СТАНКЕВІЧ

Мова крывіцкага (беларускага) рукапісу XVI стаг. „Аль кітаб”

Фонетычны й морфолёгічны разбор

П Е Р А Д М О В А

Разгляданы далаваx рукапіс „Аль кітаб” напісаны пакры-
віцку*) (пабеларуску) арабскім літарамі і належыць да даволі
багатай беларускай ці — ляпей кажучы — крывіцкай літарату-
ры арабскім пісьмом (рэлігійнай літаратуры крывіцкіх мусульман).
Я апісаў яго ў „Slavii“ XII, 3 — 4, там-жа надрукаваў веданыні
аб крывіцкай літаратуры арабскім пісьмом наагул, надрукаваў
так-же прынцыпы транскрыпцы „Аль кітабу“ з арабскага пісь-
ма на лацінскае ды кароценка падаў гісторыю крывіцкіх му-
сульман.**) У тым-же нумары „Slavii“ надрукавана мною ў ла-
цінскай транскрыпцы поэма „Мэрадж“ з „Аль кітабу“. Гэтта
паўтараць напісанага ў „Slavii“ ня буду, бо ў „Калосьсю“ ня
будзе друкавацца тэкст „Аль кітабу“, але толькі разбор мовы
ягонае. Адно мушу кароткую паведаміць аб прынцыпах тран-
скрыпцы „Аль кітабу“, бо бяз гэтага былі-б незразумелыя пры-
воджаны ў працы прыклады.

Гэтай працы маёй станаўко ня шчасьціць. Напісаныя яна
была ў 1925 г. ў Празе. У 1927 г. да мяне звязрнуўся Інстытут
Беларускай Культуры ў Менску з пропозыцыяй выдаць тэкст
„Аль кітабу“ і маю языковедную працу аб ім. Але тымчасам
адносіны да Крывічан (Беларусаў) у З.Р.С.Р. пагоршалі. Каб дру-
каваць у Б.Р.С.Р. навуковую працу беларускую, трэ было быць

*) Назоў „Крывіч, крывіцкі“ і пад. ўжываецца ў гэтай працы, як і ў ін-
шых, у значэнню не пляменным, але агульна-нацыянальным, значыцца
замест няправільнага назову „Беларус, беларускі“ і г. д. Назоў „Крывіч,
Крывія“ і г. д. адзіне правільны ў вадносінах да нашага народу. Ён ужы-
ваўся як агульна-нацыянальны ад XII да пал. XIV стаг., калі быў выціснены
новым назовам „Літва, Ліцвін“ і г. д. Назоў „Крывіч“ і г. д. просле съвет-
най (сусъветнай) вайны памалу аднаўляецца і асабліва быў пашырыўшыся
у 1923 — 1928 г.г. у межах радзінья Беларусі. У 1928 г. ён быў забаронены
Маскою.

**) Шырэй аб гісторыі крывіцкіх мусульман і аб іх літаратуры падана
мною ў „Гадавіку Беларускага Навуковага Т-ва“, Вільня, 1933 г.

у ласцы маскоўскае комуністычнае партыі. Дайшло да таго, што за надрукаваньне ў „Працы клясы філелёгії“ т. II. Беларускае Акадэміі Навук майго артыкулу былі звольнены із свайго становішча віцэ-старшыня й сакратэр Акадэміі. Ведама, што пры таковых адносінах не магло быць мовы аб друкаванью мае працы. У 1930 г. на пропозыцу проф. Станіслава Шобэра я паслаў тэкст „Аль кітабу“ ў рэдакцу „Prac filologicznych“, дзе ён меў друкавацца разам із маёю працаю. Калі аднак із прычыны агульнага крышу (крызысу) наступны том „Prac filologicznych“ доўга не выходзіў, а Языковедная Сэкца Навукова-Дасыледавальнага Інстытуту Усходняя Эўропы (Instytut Naukowo-Badawczy Europy Wschodniej) у Вільні пастановіла надрукаваць маю прэчу аб мове „Аль кітабу“ разам із транскрыбаваным тэкстам ягоным, я тэкст „Аль кітабу“ ўзяў назад ад проф. Шобэра. Аказалася аднак, што я пасьпяшыўся, бо нягледзячы на пастанову такое высакакомпэтэнтнае ўстановы, як Языковедная Сэкца менаванага Інстытуту, у каторую ўходзілі найвыдатнейшыя прадстаўнікі польскае языковеды, як професары — Ян Атрэнскі, Ян Развадоўскі, Казімер Ніч, Эрвін Кошмідэр, — галоўны рэдактар выдавецтваў Інстытуту, проф. Сыцяпан Эрэнкройц, ня гледзячы на абязаньні, не знайшоў дагэтуль грошаў на выданье мае працы. Дзеля таго ў 1937 г. мела друкаваць маю працу аб мове „Аль кітабу“ бібліётэка Ўрублеўскіх у Вільні. Але, заняты працаю на чорны кавалак хлеба, я ня меў часу перакласці яе на польскую мову.

Пачынаючы цяпер друк свае працы ў „Калосьсю“, я не магу ня ўспомнечь словамі шчырае падзякі свайго Дарагога Вучыцеля, спад. проф. Ольдрыха Гуера за ўсю тую веду, каторую я здабыў у яго, спад. Антона Луцкевіча дырэктора Крывіцкага музею ім. Івана Луцкевіча ў Вільні, за прысланье ў сваім часе „Аль кітабу“ ў Прагу і спад. Марыю Тауэр'янку за транскрыпцу яго.

Аўтар

Ад Рэдакцыі: друкуючы артыкул гр. д-ра Я. Станкевіча, рэдакцыя, згодна з волей аўтара, пакідае ўсе асаблівасць мовы артыкулу, хоць з нікаторымі з іх не згаджаецца.

Прытарнаванье арабскае абэцэды да крывіцкага языка і прынцыпы транскрыпцы

Крывіцкія пісьменнікі, пішучы арабскім пісьмом, мусілі арабскую абэцэду прытарнаваці да крывіцкага языка.

У варабской абэцэдзе ёсьць па тры літары дзеля абазна-
чэння гукаў *з*, *с* і *к*. Гэта давала магчымасць абазначаць роз-
ныя крывіцкія сугукі сычачыя ды цъвярдое й мяккое *к*. Араб-
ская літара, абазначаючая *д* заднепаднябеннае, ужываецца дзеля
абазначэння крывіцкага з цъвярдога; транскрыбавана яна пераз
з, прыкладам *zaraz*. Дзьве другія араб. літары для з абазнача-
юць крывіцкае з мяккое; транскрыбаваны яны адна пераз *з'*,
другая пераз *з'*, пр. *zmeniše*, *z'emla*. Араб. літара, абазначаючая
войстраве заднепаднябеннае *с*, ужываецца дзеля абазначэння
крывіцкага с цъвярдога; транскрыбавана пераз *s*, пр. *sad*. Дзьве
іншыя арабскія літары дзеля с абазначаюць беларускае с мяккое,
яны транскрыбаваны пераз *ś i s'*, пр. *šeħośvetnij*, *s'oј*.

З трох літараў дзеля *к* у крывіцкім тэксьце ўжываюцца толь-
кі дзьве: заднепаднябеннае дзеля цъвярдога *k* і пярэднепадня-
беннае дзеля *к* мяккога; транскрыбаваны яны: першая пераз *к*,
другая пераз *k* із значком мякчыні. Прыклады: *kazac*, *k'idac*. Зь
дзьвюх літараў дзеля гуку *т* у крывіцкім языцце ўжываецца
толькі адна, абазначаючая арабскае заднепаднябеннае *т*; тран-
скрыбавана пераз *t*, пр. *tabe*.

Дзеля ўсіх сугукаў у варабской абэцэдзе ё толькі па
аднай літары. Па аднай яны асталіся і ў языцце крывіцкім, хоць
тут апрача *p*, *d*, *t*, *дж*, *ж*, *ч*, *ш*, што заўсёды цъвярдые, усе
іншыя сугукі, залежна ад месца ў слове, бываюць цъвярдые або
мяккія. Значыцца, апрача *зv*, *сv*, *к'* мякчыня ўсіх іншых крывіц-
кіх сугукаў у „Аль кітабе“ не абазначана. Трэба, значыцца, да-
гадацца, дзе прачытаць мякка, а дзе цвёрда, што зусім ня трудна.
Зусім накшай вымова крывіцкіх сугукаў *дз*, *ц* прынучыла прыду-
маць дзеля іх у варабской абэцэдзе апрычоныя значкі, каторыя,
як бальшыня іншых літараў, ужываюцца, як дзеля *дз*, *ц* цъвяр-
дых (*ludzkoha*, *pričinca*), так дзеля мяккіх (*chadzič*). Літары, ка-
торых мяккая вымова не абазначаецца ў рукапісе, так-жа тран-
скрыбаваны без абазначэння іх мякчыні. Толькі арабскае *лям*,
абазначаючae *л* і *ль*, транскрыбавана залежна ад вымовы пераз
ل ці *ل* (*hołas*, *kali*). Арабскае *ваў* перададзена часткава літараю *ւ*
(перед самагукамі, пр. *vada*), а часткава літараю *ў* (між самагу-
кам і сугукам ды на канцы слова, прыкл. *voik*, *biў*).

Крывіцкі гук *е* абазначаецца ў „Аль кітабе“ пры помачы
значка для арабскага *а* кароткага.

Крывіцкае *а* абазначана ў рукапісе пры помачы арабскага
значка дзеля *а* даўгога, або часткава — згодна з арабскай абэ-
цэдаю — на пачатку слова пры помачы айн (транскрыбуеца знач-

ком ') і арабскага значка дзеля *a* кароткага. У варабскім пісьме па *k*, *ch*, *t* значок дзеля кароткага *a* вымаўляецца як *a* (а не як *e*); дзеля таго і ў беларускім тэксьце часта дзеля аба-значэнья *a* па *k*, *ch*, *t* ня ставіцца значок даўжыні. Транскрыбавана: араб. кароткае *a* пераз *e* (*śedzec*), араб. даўгое *a* пераз *ā* (*sad*, *śadz*). Хоць арабскае кароткае *a* па *k*, *ch*, *t* і з ' (айн) вымаўлялася як *a*, то аднак транскрыбаваны яны пераз *e* (у другім прыпадку з '), бо нярэдка ў крывіцкім тэксьце па *k*, *ch*, *t* і з айн пішацца так-жа *a* даўгое. Прыклады: 'ebačimše, ketorij, matke (=абачымся, каторы, матка).

У бальшыні прыпадкаў крывіцкае *o* абазначаецца пры помачы значка дзеля арабскага у даўгога, а у пры помачы значка дзеля арабскага у кароткага, але нярэдка бывае наадварот: араб. у даўгое ўжываецца дзеля крывіцкага *u*, а у кароткае дзеля крывіцкага *o**). Транскрыбавана: араб. у кароткае пераз *u* (и 'ahnu=у агню, 'člava=олова), араб. у даўгое, калі абазначае крывіцкае *o* — пераз *o* (*hołas*), а калі абазначае крывіцкае *u* — пераз *ū* (z dimū=з дыму).

Крывіцкія *i*, у абазначаюцца аднолькава, пры тым блізу заўсёды значком дзеля арабскага *i* кароткага, адно напару значком дзеля араб. *i* даўгога. Транскрыбаваны: першая літараю *i*, другая літараю *i*. Ведама, што ў транскрыпцы перад *e* і *i* могуць стаяць, як мяkkія, так і цвярдныя сугукі, начай кажучы *e*, *i* не абазначаюць мякчыні папярэdnіх сугукаў.

Дзеля таго што пры транскрыпцы перапісавалі літара ў літару, дык перапісалі так-жа айн ('') перад *u* (па'ika), хоць у такім палажэнню айн нічога не абазначае.

Знакоў прыпынку ў рукапісе нямашака, у транскрыпцы паставіў іх я. Вялікія літары таксама я паставіў.

Бачыны й радкі транскрыпцы адпавяджаюць бачынам і радком „Аль кітабу“. Панумараўана подле захаванага часці рукапісу, каторы нумарацыі ня мае.

Дзе быў напісаны „Аль кітаб“?

Уперад, чымся прыступіць да граматычнага разбору мовы „Аль кітабу“, важна даведацца на прасторы якога крывіцкага (беларускага) дыялекту ён быў напісаны. „Аль кітаб“ мусіў быць напісаны там, дзе жылі крывіцкія мусульмане, а гэтая ў XV—XVII стаг. жылі сярод крывіцкага насялення хрысьцянскага там, дзе й цяперака, значыцца ў цяперашніх паветах: Віленска-Троцкім, Ашмянскім, крышку ў Валожынскім, далей у Наваградзкім, Слонімскім і Горадзенскім. Як бачым, менаваны прастор вялізны, на

*) У пазнейшых рукапісах крывіцкіх арабіцаю араб. у даўгое ўжываецца толькі дзеля крывіцкага *o*, а кароткае дзеля крыв. *u*. Хісторыне ўжыванью ў нашым рукапісе араб. значкоў дзеля араб. кароткага ў даўгога у паказуе на я поўнае яшчэ скрысталізаванье крывіцкага правапісу арабіцаю ў справе абазначэнья крывіцкага *u* і *o* і съведчыць аб даволі раннім напісанню „Аль кітабу“.

ім ё колькі крывіцкіх дыялектаў. З другога боку чыста народная мова „Аль кітабу“ дае магчымасць азначыць месца яго паўстаньня подле адных асаблівасцей языковых. Дык да мовы й зъвернемся.

Каб азначыць месца напісаньня „Аль кітабу“, даволі зъярнуць увагу на гэткія асаблівасці мовы ягонае:

1) Ненацісьненае *o* заўсёды пераходзіць у *a* з выняткам канцавога *o* ў канчатку геп. sg. (родн. скл. адз. л.) прыметаў і прыметных займенаў із націскам на карані. Прыклады: *kažnaḥu 8a2*, *naičonahu 13a15*, *adzinahu 14b6* (= кожнага і пад.), *südnabu 4a*. А калі націск на канчатку, дык на канцы ё - *a*: *śvetoha, dna 26a3, złoha 65b2, jekoha 63b13*. Адноўкава gen. sg. займенаў *níkto, nísho*: *nikoha 48b11, 52a5, ničoha 54a2* і інш.

2) *a-, ja-* асновы і мускія *o-, jo-* асновы маюць у пом.—ас. pl. (наз.— він. мн. л.) толькі канчатак *-i, -y*: *vałasi 110b5, 131a1, kipci 60b3, hałavi 72b1, starani 75b8*.

3) 1 praes. pl. (1 ас. мн. л. цяп. ч.) дзеясловаў тэм. мае канчатак — *m* ('adpošnikajemše 94b6, *vidzim 95b11, 'ebačimše 96b12*.

4) Дзеясловы із захаваным самагукам асновы маюць перад канчаткам *-ce* ў 2 pl. imp. (2 ас. мн. л. загаднага ладу) самагук *-i (-y)*: *śceražiceše 20a3, razijdziceše 28b6, hledzice 84b15* і інш.

У аканнью мова „Аль кітабу“ згаджаецца з крывіцкім дыялектам паўднёва заходнім (тачней: з паўночна-ўсходнім часцю дыялекту паўднёва-заходняга) і з віленска-ашмянскімі гутаркамі. Іншымі трывма менаванымі асаблівасцьмі згаджаецца з крывіцкім дыялектам цэнтральным і ўзноў із віленска-ашмянскімі гутаркамі. Усімі менаванымі асаблівасцьмі мова „Аль кітабу“ згаджаецца з віленска-ашмянскімі гутаркамі. Іншыя асаблівасці мовы „Аль кітабу“ не пярэчаць напісаньню яго ў мове віленска-ашмянскіх гутаркаў. Значыцца „Аль кітаб“ паўстаў на прасторы віленска-ашмянскіх гутаркаў крывіцкага языка.*)

*) Віленска-ашмянскія гутаркі (названы гэтак подле большых местаў іхняга прастору — Вільні й Ашмяны) апісаны мною ў варт. „*Narzecza języka białoruskiego*“ („Sprawy narodowościowe“ № 5, Варшава 1928 г.) і ў варт. „*Stan badań nad klasyfikacją dialektów języka białoruskiego*“ (*Balticoslavica* II, Вільня 1936 г.). Граніцы віленска-ашмянскіх гутаркаў гэткія: Калі ад вусьця р. Іслачы ў Бярэзіну (Немнаўскую) правядзём на заход ля мест. Вішнева (Валожынскага, ля станцы Багданава) лінію да языкове граніцы з Лішвицамі ля мест. Варанова, дык азначым граніцу паўднёвую нашых гутаркаў. На поўн. ў зах. граніца віленска-ашмянскіх гутаркаў зыходзіцца з языковаю граніцою крывіцка-літоўскаю. На ўсходзе граніца праходзіцца ад р. Бярэзіны на поўнач да літоўскага граніцы блізка Гадуцішак так, што ў цэнтральным беларускім дыялекце астаюцца Валожына, Забярэзье, Гародзькі, Пруды, Залесьсе, Смаргоні, Данюшава, Жойдзішкі, Вішнева (Вялейскага, ля Сьвіра), хіба Сьвір, далей Мядзел, Постаўе, а да віленска-ашмянскіх гутаркаў адыходзіць: Вішнева (Валож. пав.), Крэва, Гальшаны, Солы. Значыцца прастор, займанны віленска-ашмянскімі гутаркамі, складаецца з гэткіх цяперашніх паветаў: Віленска-Троцкага, Ашмянскага, бяз воласці Смаргонскай ды невялічкіх часцей паветаў Валожынскага, Лідзкага й Свянцянскага. Пры гэтым трэба засцеміць, што точныя граніцы гэтых гутаркаў у пав. Валожынскім, Лідзкім і асабліва Свянцянскім дагэтуль не ўстаноўлены.

ФОНЭТЫКА

Самагукі

Аканьне

Найвялікшай асаблівасцьцяй крывіцкіх самагукаў ёсьць аканьне, г. зн. пераход ненацісъненых *o*, *e*, а напару і іншых самагукаў *у* і *а* (я). Наш рукапіс мае мноства прыкладаў аканьня. Разгледжу асобна прыклады на пераход *о* ў *а* і асобна на пераход *е* ў *а* (я).

Пераход ненацісъненага *о* ў *а*. Прывяду некаторыя прыклады на пераход ненац. *о* ў *а*. Дзеля таго што, як *о* спачатнае, пераходзіць у *а* так-жа ненацісъненое *о* з даўнейшага *з*, прыклады на іх будуць прыведзены разам. А на месцу этымолёгічнага *о* ненацісъненага ў 1-м складзе перад націскам: *Prarok* 13a17*), *daždžu* *ibid.*, *'adzinamu* 42b9, *račaū* 41a2, *pa dzesec* 17a9, *pa razu* 17a8.

У другім складзе перад націскам: *'Ad stvaricela* 38b16, *da-kranūšiše* 32b16, *panižaū* 12a13, *'adpūsklivij* 3b14, *pa čirvonam załatom* 17a16, *'addaliūši* 2b14, *valasi* 133a1, *'ašminaccać* 38b17, *ne'ašrakajučiše* 40a9, *daždžavoha* 47b16.

У трэйцім і дальшых складох перад націскам: *'abdaravaū* 19b7, *pad hałavuj* 19b7 (= пад галавой), *da* *'adpūšcene* 23a11, *'ašmidzešat* 47b8, *da saraku* 57a6, *bahatiri* 130a5, *ad* *'ašmidzešat četiroch hod* 14a10, *ad perehavuru* (=вору) 41b1.

У складох па націску. У першым складзе па націску: *sustavaū* 1a16, *rornači* 4b1, *'udzačnaści* 9a9, *małaku* (= -о) *bełaje* і *smačnaje rajškaje* 22b10-11, *čełevekaū* 31b1, *nad cełam*, *pravaj* 55b15.

Так сама *а* на месцу ненацісъненага канцавога *о* маюць у пом. - ac. sg. (наз. - він. адз. л.) усе ймёны ніякага роду — назоўныя, прыметныя, парціціпіяльныя, займёны ніякага роду ды прыслоўі, паўсталыя скасцяняньнем пом. - ac. sg. сярэдніх прыметаў: *chełopstva* і *paddanstva* *činiš* 4a12, *tvaju* (= -о) *słova* 61b3, *svaju* (= -о) *ceła* 60a11, *'adzinostva* 4b2, *mnoha* 14a12, *'uso ceła naha*, *hrešna* 129b3, *choc bliska*, *'a hliboke* (= -ка) 73b1, *ba-hamołstva* *činiū* 14b2.

Адноўкава ў другім складзе па націску: *točikam* 9b10, *nevulnikaū* (= -vo-) 12a5, *kłopataū* 52a2, *pitalnikaū* 79b2, *patničnaj* 33a9, *nevernikaū* 13a6, *dzeravam* 44b2, 73b3, *hułasam* (= ho-) 19a2, 42b10, *słova stvaricel'skaje* 57b2, *pošerkam* 81b14, *na toje dzerava* 75a8, *skažu*, *što* *še* *dzejała* 108a3.

Згодна з асаблівасцьцю арабскага пісьма па *k*, *cb*, *t* арабскі значок дзеля *а* кароткага абазначае крывіцкае *а* (а ня *e*, як

*) Першая лічба ля кожнага прыкладу паказуе бачыну рукапісу, другая — радок.

па іншых сугуках). Значыцца ў прыкладах — chełop 4a3, kerona 40a12, pachevali 18b13, kolke (adv.) 43a1, tevari 60b3, da kelen 58b3, cherośich 96a3 і ў мностве іншых падобных — *e* па *k*, *cb*, *t* трэба чытаць як *a*. Транскрыбаваны падобныя прыклады пераз *e*, а ня *a*, бо пікар „Аль кітабу“ ў тых самых словах піша такжа па *k*, *cb*, *t*, хоць у мяняшыні прыпадкаў, *a* (значыць ставіць арабскае *a* даўгое), прыкл.: chałop 79b10, charošija 90a1, chavanem 51a4, karona 26a17, kaleni 84a1, kolka (adv.) 40b15, 42a1, tavarishi 61b7, katorije 130a5, łokac 73b9.

Так-жа згодна з асаблівасцьцю арабскага пісьма, араб. *a* кароткае з айн абазначае крывіцкае *a*. Аднак такое *a* з айн транскрыбавана пераз *e* із значком ', бо ў тых самых словах аўтар нярэдка перадае крывіцкае *a* (як ізъ ненацісъненага *o*, так і спачатнае) пры помачы араб. *a* даўгога з айн. Калі-б у вабодвых прыпадках транскрыбаваць аднолькава пераз *a*, дык быў-бы зацерты ў даным прыпадку правапісны стан рукапісу. Дык таковыя прыклады ў транскрыпцы, як 'edna, 'ebaranī, трэба чытаць таксама, як 'adna, 'abarani, значыцца з *a* на пачатку слова.

а ў прыймёнах-прыстаўках. Гэтта будзе на месцу засцеміць, які самагук зьяўляецца ў рукапісе на месцу вакалізаванага ə ў прыймёнах-прыстаўках. Найбалей прыкладаў ё ў прыймені 3, паўсталым зыліцьцём sъ і jъz. Гэтае прыймі ў справе ə прыняло функцы спачатнага прыймені sъ. Прыйлады з *a* на месцу даўнейшага ə ў прыймені 3: s'ohodne i za mnoj pan hutariū 5a4, zapsüje 43a17, 43b8, 84b9, 74a3, 84a10, zapsüješ 49a3, 59a2, nechaj i za mnoj vidzicca 59a8, nezapsüje 74a4, 84b2, 84b11, štob za mnoj muviła (= -мо-) 96a13. Але блізу гэтулькі ё прыкладаў із *e* ў гэтым прыймені, прыкл.: zetne 1b7, zebraciše 20a1, ze snū parvaűše 84b17, zebraniye 88b14, iz' neba zešle 96b17, pleči s krištału, kapita ze srebra 110b4, ze mnoj vidzeűše 132a4. У прыпадках, дзе аўтар піша ə, на яго відавочна ўплываў польскі правапіс.

Аўтар, значыцца, нярэдка пізаў ə замест за із ə, хоць вымаўляў за, аб чым съведчаць прыклады із за. Адгэтуль лёгка было абмылішча й напісаць *e* на месцу спачатнага *a* ў прыймені за, на што ё таксама прыклады: ze kažnij dzen postu 24b3, zebaūlališe 24b12, 34a2, побач zabaūlališe ibid., zenechaū 40b8, zevuć 40a16 побач zavuc ibid.

Гэтак аканьне зыдзеіла ў дадзеным прыпадку зыліцьцё прыймені 3 (ə) з прыйменям за.

Аднолькава ё із самагукам у прыймёнах *perad*, *nad*, *ad*: re-teda mnoj 76b7, 81a17, Pada ūše rakoji 124b4, 'adarvecca 126a3.

Апрычоныя прыпадкі. Мускія й сярэднія прыметы, дзеяпрыметы, лічбы парадкавыя і займёны, калі маюць націск на карані, канчаюцца ў gen. sg. (родн. адз. л.) на — ago. Прыйлады: chmel-nahu 1b1, velikahu 2a15, laskavahu 5a10, padobnahu 7a3, kažnahu 8a2, 13a8, 13a15 і г. д., pañčonahu 13a15 (= хмельнага і г. д.), pañčonaho 13a17 і інш., milościvaḥo 24b1, pateho 16b17; прыкладаў мноства.

Тыя самыя хормы, калі маюць націск на канчатку, канчачица ў gen. sg. на — *ога*: *zloha* 8a8, 76b12, 65b2, *małoha* 17b5, *takoha* 16b15, *staroha* 13a7, *świetoha* 26a3, 75b12, 89a1, 'ad *zloha* 42a16, *daždžavoha* 47b16, *živuha* 48a3, *čižoha* 58b1, *jakoha* 63b13, *drūhoha* 106a4, 108b9, 122b1, 123b1, *darahoha* 123a7, 132a5 і інш. Яднолькава gen. sg. *займёнаў ніхто, нішто* (з *никъто, нищъто*): *nikoha* 48b11, 52a5, 78a9, 89a14, *ni' ad koha* 52a8, *ničoha* 54a2, 74a7, 84a11, 87a16, 94b11, 96a10, 104b15, 120a6, 'astañahu *svetoħa dna* 26a3, *šem rečej zloha, sabe škadlivahu* (= -*ho*) *maje mēc* 65b2, *ničoha sveckahu* 74a7 (= -*ho*). Прыкладаў мнства. У трох апошніх прыкладах побач із канчаткам — *аго* прыметаў із націскам на карані маєт канчатақ — *ога* ў прыметаў і *займёнаў* із націскам на канчатку.

Колькі адхінаў: *levoħo* 131a8, 126a7, *pravohu* ibid зам. *levaho* і пад., а так-же *živoħo* 98b14, *ničoho* 71a10, зам. *živoħa* і пад. Нельга відзе́ць у гэтых прыкладах адбіцьцё вымовы аўтара́вае. Гэткаму адбіцьцю пярэчыца мнства прыкладаў накшых, вышпрыведзеных, каторыя зьяўляюцца нормальнымі ў рукапісе, як і ў цяперашніх віленска-ашмянскіх гутарках. Менаваныя водхіны мусілі паўстаць у ваўтара Графічна з прычыны ймкненія ягонага да некаторае „правільнасці”, што ўзноў зъявілася пад уплывам тых-же хормаў із іншым націскам. У вапошнім прыкладзе можна бачыць недагляд пад уплывам папярэдняга *o*.

Ё два прыклады з -*a* на канцы ў gen. sg. прыметаў із націскам на карані: *posla božeha* 52b16, *pereścereħajučeħa* 82b10. Можна было-б падумати, што ў гэтых прыкладах адбілася вымова суседняга крывіцкага дыялекту цэнтральнага, дзе гэтая хорма цяпер заўсёды ўжываюцца. Але аўтар *ня* мог гукаць двумя рознымі дыялектамі. Дык і гэтая хорма ёдно Графічныя, паўсталая пад уплывам хормаў з -*a* на канцы ў gen. sg. прыметаў із націскам на канчатку, як *maloga* і пад.

Канцавое -*o* gen. sg. прыметаў і пад. із націскам на кэрэнным самагуку паўстала з ранейшага *a* аналётгія gen. sg. *займёнаў яго, таго, майго* і г. д. Што гэткая аналётгія магла дзеіць, бачым із таго, што ў дыялекце цэнтральным упłyū аналётгіі пайшоў у кірунку адваротным: пад уплывам канцавога *a* gen. sg. прыметаў там паўстала *a* пад націскам на канцы gen. sg. *займёнаў (kaga, čaga, jaġa, majga)* і г. д.). Але чаму аналётгія *ня* дзеіла на канцавое -*a* ў gen. sg. прыметаў із націскам на канчатку, значыцца такіх, як *maladoga* і інш.? Прычына гэтае розніцы можа быць адно ў тым, што відавочна *a* зъ ненац. *o* ў складзе беспасярэднім па націску было мацнейшэ за *a* ў другім складзе па націску.

Іншы запраўдны (а не ёдно Графічны) адхін ад аканьня знаходзім у словах: *poħoda* 106b7, 106b8, *poħsasta* 49b13, *roy-dna* 106b14, *poħstane* 96b15, 34b8. Гэтта *o* зъявілася—пад уплывам наступнога вусънянага гуку ў,—з *a*, паўсталага зъ ненац. *o* таксама, як у некаторых гутарках этымолёгічнае, на't націсьне-

нае *a* пад уплывам ў перайшло ў *o*, прыкл. *доў*, *зоўтра зам.*
даў, *заўтра*.

Слова „чалавек“ аўтар блізу заўсёды піша з *e* па *л* (čełeveke
13a17 і інш.) і адно вельмі рэдка з *a* (čełavečeј 18a2, čełavek 11a1,
28b2, čełavekam 44b8). Ведама, вымова была толькі з *a* па *л*.

Разгледжу прыклады зь ненацісьненым *o* ў рукапісе. Наўпера-
рад тут маём полёнізмы, прыкл.: speļno 109a1, oto 110a2, stvoril
118ab (*l* паказуе на полёнізм), velkości 88a13 і некаторыя іншыя.

У супіксах і ў склонных канчатках на месцу ненацісьненага
этymолёгічнага *o* або *ö* звычайна ё *a*, але нярэдка сустракаецца
і *e* (араб. *a* кароткое), прыкл.: padarek 35b8, sorek 30b4, pred
Panem Bohem 39a10, mus'ulmaninem (dat. pl.) 31a17, iz dubrej
(=do-) vuli (=voli) 52b13, rgravej rukoј інш. Гэтыя і да іх падоб-
ныя прыклады паўсталі Графічна пад уплывам пісаньня *e* па-
польску ў падобных прыпадках.

Зь іншых словаў і хормаў, каторыя ў „Аль кітабе“ сустра-
кающца зь ненацісьненым *o*, вялізная бальшыня ё такіх, каторых
этymолёгічнае *o* так ці накш зварочавала на сябе ўвагу аўтара.
Гэтак, прыкладам, слова „міласьць“ і твароныя ад яго найчасцей
пішуцца з *o* (miłośc 82a12, 82b9 і інш.), бо аўтар у сучасным
літаратурным языцце беларускім (крывіцкім) часта бачыў дый
й сам, пішучы альфабетам крывіцкім, мусіў пісаць яго з *o*. Калі
якое слова часта сустракаецца ў хорме з націсьненым *o*, ё балей
даных, што аўтар напіша яго з *o* і ў палажэнню бяз націску.

На першых дзесяцёх (1a—5b) бачынах рукапісу я палічыў
усе прыклады, дзе ненацісьнене *o* перайшло ў *a*, і прыклады,
дзе такога пераходу ня было. Аказалася, што на менаваных ба-
чынах ё 280 прыкладаў на пераход ненацісьненага *o* ў *a* і 12
прикладаў такіх, дзе ненац. *o* асталося не перайшоўшы ў *a*.
Ад гэтых 12-ёх прыкладаў трэба адняць 2 відавочныя полёніз-
мы — гэта miłoserdniј (пакрывіцу было-б miłoserniј — з с
цьвярдым і бяз *d*) і povelbena (= повельбена). Гэткія балей ме-
ней адносіны будуць і ў цэлым рукапісе. Да менаваных 12-ёх
прикладаў непераходу ненац. *o* ў *a* я не залічыў канцавога *o*
gen. sg. прыметаў і пад. з націскам на карані (novaho), бо ў
гэтай хорме, як паказана вышэй, мы маём пазънейшы пераход *a*
зь ненац. *o* ў *o* з прычыны analēgii (падобнасці).

З усяго вышсказанага, як і прыведзеных прыкладаў, ясна
відаць, што ў мове „Аль кітабу“, атым самым у віленска-ашмян-
скіх гутарках XVI стаг., з выняткам дзвіюх катэгорыяў — канца-
вога *o* ў gen. sg. прыметаў і інш. з націскам на карані і *o* пе-
рад ў — усякае іншае ненацісьнене *o* пераходзіла ў *a*.

Невялічкую колькасць прыкладаў у рукапісе зь ненацісь-
неным *o* лёгка выясняніць наступным спосабам. Аўтар праўда
ненац. этym. *o* перадаваў наагул фонэтычна (подле вымовы),
значыцца пераз *a*. Але ці з гэтага маём судзіць, што ў ваўтара
было съядомае ймкненне да фонэтычнага правапісу? Ані ён,
ані ягоныя папярэднікі рэформатарамі правапісу ня былі, бо,

калі-б так было, дык іхняя рэформа мусіла-б адбіцца на крывіцкім правапісе кірыліцаю, чаго аднак ня сталася. Ён пісаў у адным прыпадку фонетычна, бо накш пісаць не патрапіў, ня будучы навытырыўшыся ў правапісе этымолёгічным, як пісьменнікі крывіцкім (кірыліцаю) альфабэтам.

Аліраючыся адно на вышразгледжаным матар'яле, ня можна сказаць, каб аўтар, прыступаючы да свайго твору, імкнуўся пісаць этымолёгічна. Але на't у такім прыпадку гэткае ѹмкненіне да этымолёгічнае „правільнасці“ мусіла зьявіцца ў часе самога пісання, калі аўтар абярняся сустракаўся, што тое самае слова ці хорма пад націскам мае *o*, а не пад націскам *a*. Вось у сувязі з гэтым і паўстала-б у „Аль кітабе“ гэная невялічкая колькасць прыкладаў з этим. ненац. *o*. Прыймаючы аднак пад увагу тагачасныя культурныя варункі ў Крывіі (Беларусі), трэба прызнаць, што некаторое ѹмкненіне да этымолёгічнасці правапісу мусіла быць у ваўтара ўжо адразу. Як чалавек інтэлігентны, ён, калі й ня пісаў, дык мусіў чытаць тагачасную крывіцкую літаратуру кірыліцаю, пісаную й друкаваную правапісам этымолёгічным. Правапіс агульна-крывіцкае літаратуры ня мог ня ўплываць на аўтара, тым балей, што гэны правапіс меў аўторытэт урадовасці, гаспадарсьцьвенасці.

М. I. Забэйда-Суміцкі ў Вільні

Выдатным здарэннем у музычным жыцці Вільні зьявіўся 10.XII 1938 г. канцэрт нашага тэнара-съпевака Міхала Іванавіча Забэйды-Суміцкага і выступіўшага разам з ім беларускага хору Рыгора Раманавіча Шырмы. Як бачым, канцэрт, ужо па адным гэтым, можна было-б назваць наагул беларускім. На гэта складалася яшчэ і тое, што праграма канцэрту ў пераважаючай частцы зым'яшчала творы беларускай музычнай души. Аднак, выдатнае ўчастце ў праграме канцэрту ўкраінскіх кампазытараў, Кошыца і Гайворонскага,робіць змест і значэнне канцэрту яшчэ глыбейшым і шырэйшым, дый ня толькі ў галіне яго чыста музычнай цэннасці, але і ў сэнсе культурнага братанія двух суседніх, найбольш адзін да аднаго блізкіх і падобных народаў — беларускага і ўкраінскага. Можна пайсьці яшчэ далей. У праграме былі творы літоўскага і польскага музычнага генія, былі, праўда найслабей, прадстаўлены і расейскія кампазытары. Дык канцэрт меў харектар абраза таго мірнага і згоднага суžыцця ў высшым, съветлым і радасным съвеце мастацкай культуры ўсіх пералічаных народаў, якога, нажаль, няма ўсьцяж у яго рэальным жыцці.

У цэнтры канцэрту, як заўсёды, стаяў артыст Забэйда. Ён съпявав з вялікім мастацкім уздымам. Апроч дзывюх невялічкіх, але цудоўных пэрлінак Моцарта і Бэтховэна, красу якіх артыст адцяніў запраўды-ж мастацка-тонкай аддзелкай дэталяў, блізу

V

ўся рэшта праграмы была ахвяравана народнай музыцы, пера-
важна, як сказана, беларускай. Бо-ж дзьве песні *Манюшкі* ста-
яць, як блізу ўсё яго творства, на граніцы народнай і „куль-
турнай“ музыкі. Блізу чыста народныі, нават пахнуўшыя яшчэ
сьвежа паднятай ськібаю літоўскай зямлі, былі дзьве песні
літоўскага кампазытара *Шымкуса*. Усё гэта выканану артыст
з уласцівой яму мастацкай тонкасцю і блескам. Але ўсё гэта
не захоплівало глыбей — ані самога артыста, ані, як вынік гэ-
тага, — і слухача. Слухачы, ведаючы ўжо добра, чаго можна
спадзявацца ад мастака, чакалі з нецярплівасцю далейшага.
І вось — дачакаліся. Калі съпявак запаяў пабеларуску белару-
скія народныя песні ды новаствораныя на іх аснове, дый на
словы нашых паэтаў, рамансы, — і ён сам „прэабразіўся“,
быццам узышоў на гару *„Фавор“*, і слухачы адразу пачулі над
ім і ў ім ласку Божую... Ен увесе зазяў, зас্বяціўся, паміж ім
і слухачамі адразу перакінуліся залатыя ніці-коскі, якія злучылі
ўсіх, што былі ў салі, у адну духоўную істоту — амаль як у
святыні. Бо-ж так заўсёды дзеіць запраўднае мастацтва, якое,
як даводзяць сучасныя філёзафы рэлігіі, зъяўляецца як быццам
„сенцам“, якія вядуть у харомы апошняй...

Родная песня захапіла ўсю істоту артыста, а ня толькі яго
высокі музычны інтэлект і яго віртуозную тэхніку мастака пер-
шае клясы. І гэта, як сказана, адразу перадалося аўдыторыі.
У выкананыні беларускай песні наш мастак ня толькі ня мае
канкурэнтаў, але зъяўляецца сам запраўднай „рэвэляцыяй“.
Беларуская песня, беларускі романс — запраўдная „рэгалія“
артыста. Тут — запраўдная творчая яго орыгінальнасьць. Бо-ж
кожны мастак, ці тварэц, ці выканаўца, які таксама мае нешта
ад тварца, калі ён — запраўдны мастак, — заўсёды, у сваіх
вышэйшых узьлётах, неадарвана звязаны з найглыбейшымі не-
трамі роднае народнае стыхіі. Адсюль плыве тая съветная пэў-
насьць сябе і радасць, якую адчувае кожны мастак дый якой
заражае ён другіх моцна абапёршыся на глыбокія карэніні,
якія — праз родную Матку-Зямлю — лучаць яго з апошнімі
асновамі самога сусвету. Мастак можа съмела расці ў вышы-
ню, каб у сваіх найвышэйшых узьлётах, як быццам зірнуць
у твар Самога Бога, дый ад Яго несьці людзям нізіны і цяжкай
працы найвышэйшую радасць съвятога мастацтва... Ня дзіва,
што артыста з Еожае ласкі прымалі з захопленнем... Дый ня
толькі Беларусы, якіх, зразумела, было найбольш у прасторнай,
але поўнай да краёў залі ўніверсітэту. Салія была напоўнена
ўсімі тымі, каго прыцягівала наагул жывая творчая душа народ-
нага масыву, якія з такім харастром адбілася ў красуні-песні
беларускага народу... Артыста выклікалі без канца, паднясьлі
яму кветкі.

Дзякую яму за тое, што ён даў, за тое, што ён усьцяж ро-
біць для пашырэння і славы беларускай песні — для пад-
няцця жывой души беларускага народу. Ул. Чэмэр

Хроніка

— 27 лістапада Беларускі Студэнцкі Саюз у Вільні зарганізаваў вечар літоўскай літаратуры. У праграму вечару ўходзілі рэфэрэт аб літоўскай літаратуре і дэкламацыі перакладзеных на беларускую мову твораў літоўскіх пэзтаў. Рэфэрэт дужа хораша і рабоча, даючы ў ім усю гісторыю літоўскай літаратуры, як старой так новай і сучаснай, прачытала віленская літоўская паэтка Она Міцюте. Дэкламаваліся вершы з віленскіх літаратараў: О. Міцюте, А. Жукаўскаса, Е. Кекштаса, з ковенскіх — Е. Коссу-Александравічыуса і К. Боруты.

— 10 сінегня адбыўся ў Вільні канцэрт з узделам слáўнага нашага сьпевака Міхала Забэйды-Суміцкага і хору Бел. Студэнцк. Саюзу пад кіраўніцтвам гр. Р. Шырмы. Канцэрт прайшоў вельмі ўдачна. Арганізаваў яго Белар. Студ. Саюз.

З нястачы месца, падаём у гэтым нумары часапісу толькі рэцензию на выступленне Міхала Забэйды-Суміцкага, аб хору і выкананых ім песніх зъмесцім артыкул у наступным нумары.

— 6 і 7 сінегня выступаў у Вільні ведамы варшаўскі балет Тациана Высоцкай. У праграму выступлення між іншым уваходзіў уложені Высоцкай і аснованы на беларускіх народных матывах балет „Юр'я”.

— Нядайна ў Мюнхене выйшла кніжка Р. Сандэрса — „Um die Gestaltung Europas“ (Аб перабудове Эўропы), у якой німала гаворыцца і аб Беларусі.

— Т-ва Навуковае Помачы Ім. Ўрублеўскіх у Вільні выдала друкам напольску магістэрскую працу Хвёдара Ільляшэвіча п. з. „Drukarnia Domu Matonicków w Wilnie”, у якой аўтар шырока прадставіў гісторыю і дзейнасьць гэтай слáўнай беларускай друкарні (1575—1622).

— Беларускі паэт і пісьменнік Вінцук Адважны (Марыянін кс. Я. Германовіч), пасля высыленьня а.а. Марыянаў з Другі, улетку выехаў з Вільні. Пражывае цяпер у Рыме.

— 27 XII. 1938 г. выехалі з Вільні, выселеные з прыгранічнай паласы на 5 год рашэннем віленскага ваяводы, беларускія культурныя дзеячы: кс. Адам Станкевіч, кс. Уладыслаў Талочка і Інж. Адольф Клімовіч. Пражываючы яны цяпер (за прыгранічнай паласой): першы — ў Слоніме, другі — ў Беластоку, трэці — ў Варшаве. Высыленцы ад рашэння ваяводы злажылі рэкурс да Міністра Унутраных спраў.

— Кс. Адам Станкевіч яшчэ перед высыленьнем пасьпей выдаць друкам сваю чартовую, вельмі вартасную, кніжку „Беларускі хрысьціянскі рух”.

У наступным нумары нашага часапісу падамо на яе рэцензію. Кнішка фармату 8⁰ налічвае 280 бачын і каштуе ўсяго 2 зл.

Паважаны Аўтар піша цяпер новую кніжку „Хрысьціянства і Беларускі народ”.

— У Беларускім Навуковым Т-ве. Гістарычная сэкцыя пасвяціла дэльце свае зборкі — 13 і 20 лістапада — выслуханню аўшырнага рэфэрату свайго счбры мгра С. Паўловіча на тэму „З гісторыі беларускіх царквы” і дыскусіі аб ім. З увагі на вельмі цікавыя мамэнты, закранутыя дакладчыкам — добрым знаўцам свайго прадмету,—узніялася жывая дыскусія, у каторай было адзначана шмат іншых мамэнтаў, вартых распрацоўкі нашымі даследчыкамі на ніве беларускіх гісторыяў.

10 і 12 сінегня адбылася другая ўжо за 1938 год урадавая праверка дзеяльнасці і маємасці Беларускага Навуковага Т-ва. Праверка была зроблена па загаду віленскага гарадзкага стараства. Рэвізоры не знайшлі ніякіх адхіленій ад статуту Т-ва і дзеючых законаў. Каса і маємасць знайдзена ў поўным парадку.

— У Беларускім Музэі ім. Ів. Луцкевіча за 1938 год лічба аглядадзішых Музэй дасягла 5285 асобаў (у тым 113 экспурсіяў). Дагэтуль гадавая фрэквенцыя не

дасягала 5 тысяч у год, і сёлетня цыфра паказвае сталы ўзрост зацікаўлення грамадзянства Беларускім Музэем.

За той-ж атрымаў ад розных асобаў ахвяр і дэпозытаў рэчамі 165, да таго-ж 331 манэту і 78 банкнотай.

Даведыўаемся, што Музэй атрымаў ад старога беларускага дзеяча з Коўна Інж.-арх. Кляўдыва Душэўскага паведамленыне, што з сваіх заробкў ён пастанавіў выплачваць даволі значную суму штomesячна на дапамогу Музэю.

Як ведама, Музэй, пазбаўлены дзяржаўнае дапамогі ад чэрвеня 1938 году, утрымліваецца выключна за складкі сяброў і прыхільнікаў Музэю. Сума, здабываная што-месяц гэтымі шляхам, пакрывала дагэтуль толькі выдаткі на аплату музэйнага памяшчэння ў дзяржаўным гмаху і на неадкладныя бягучыя патрэбы. Дапамога інж. Душэўскага дасыць магчымасць хоць мінімальнае аплаты ахвярнае працы музэйных работнікаў.

Гожа адзначыць, што інж. Душэўскі ўжо каля 20 гадоў жыве ў Коўне і сваім фаховай працай здаўшы для сябе паважныя матар'яльныя падставы быту, каторыя далі яму магчымасць ня толькі пабудаваць для сябе пекны дом у сталіцы Літвы, але, як бачым, і дапамагчы із сваіх заработкаў беларускай культурнай установе. Пажадаем, каб за ягоным прыкладам пайшлі і другія заможныя Беларусы, лічба каторых з году ў гód узрастает.

У канцы кастрычніка ў сталіцы Савецкай Беларусі — Менску — адбылася трэцяя ўсебеларуская алімпіядка мастацкай самадзейнасці. Удзел у выступленнях на алімпіядзе прыняло звыш 1,500 лепшых съпевакоў, танцораў, музыкантаў, якія рэпрезентавалі шматлікую армію ўдзельнікаў мастацкай самадзейнасці беларускага народу. Сярод удзельнікаў алімпіядыстаў была ня толькі моладзь, але, хоць у малым ліку, і старэйшыя асобы, з якіх адрозніваліся здольныя мастакі-самадзейнікі: напр. 70 гадовы калгасынік Кірэй Запатылак, які памастацку выконываў беларускія народныя танцы,

75 гадовы калгасынік Міхал Панцялеенка, выканавца беларускіх народных мэлодыяў на жалейцы.

Мастацкая самадзейнасць паказала, якія багаты беларускі народ талентамі.

— 2-га сінегня закончылася ўсебеларуская выстаўка народнага выяўленчага мастацтва. Выстаўка трывала месяц часу і яе адведала 43 тыс. асоб.

Асаблівую ўвагу наведыўальнікі зварочывалі абрэзы — вышыўкі. Пасля выстаўкі спэцыяльнае журы раздало 96 асобам-мастакам прэміі. Першую прэмію ў суме па 1000 руб. атрымалі мастакі-самавукі Паварыч і Ліпай. Лепшыя экспанаты гэтай выстаўкі будуть высланы на ўсесаюзнную выстаўку ў Москву.

— У лістападзе ў Менску адбылася выстаўка работ мадальных мастакоў Беларусі. Вызначылася творчасць наступных мастакоў: Зайцева, Пашкевіча, Ціхановіча, Гаўрыленкі, Монасzon, Дакальскай і Тарасіка. Мастак Тарасік прайвіў нязвычайні талент; крытыкі варожаць Тарасіку вялікую мастацкую будучыню. Таксама вельмі абяцающим мастаком паказаўся Красоўскі.

— У кастрычніку адбылася ў Менску нарада драматургаў Савецкай Беларусі. На нарадзе прысутнімі былі і госьцы з іншых рэспублік Савецкага Саюзу.

На нарадзе абгаварывалі плян працы драматургаў на будучыню і справы арганізацыйнага характару. Між іншым на нарадзе прысутнія дадаваліся, што: З. Бядуля мяркую напісаць новую п'есу на тэму калгаснага жыцця, К. Крапіва прыступіць да напісання новай сатырычнай камэдыі на сучасную тэматыку, Я. Колас піша п'есу аб Крычаўскім падстанні.

— Радыёкамітэт Савецкай Беларусі паміж 1—10 кастрычнікам праводзіў радыё конкурс на лепшую мастацкую самадзейнасць. У конкурсе прымалі ўдзел лепшыя калектывы і індывідуальныя выканавцы мастацкай самадзейнасці з дваццаці раёнаў Беларусі. Да конкурсу прыступіла 20 харовых і музычных калектываў

I 25 Індывідуальных выканцаў. Агульная колькасць удзельнікаў — 524 асобы. Пасля конкурсу радыёкамітэт выбралі выканцаў і камлктывам раздаў калі 20-ці прэміяў на суму 4 тыс. руб.

— Ад 12 да 30 лістапада ў Менску адбылася дэкада савецкай музыкі. У праграму дэкады былі ўключаны творы старэйшых савецкіх кампазытараў і кампазытарскага маладняка. Беларускіх савецкіх кампазытараў рэпрэзэнтавалі: Аладаў, Цікоцкі, Туранкоў і Залатароў.

Спэцыяльны канцэрт быў прысьвечаны творчасці кампазытараў Савецкай Украіны. У дэкадзе бралі ўдзел хор і аркестр беларускіх народных інструмэнтаў.

— 23 сінегня адбыўся ў Менску выпуск слухачоў 3-х месячных курсаў на кірауніку калектыва мастацкай самадзейнасці пры доме народнай творчасці Б.С.Р. Курсы скончылі 106 удзельнікаў, з іх: 28 кірауніку драматычных гурткоў, 15 харовых, 32 танцевальных і 31 музычных.

— У сінегні адбылася ў Менску дэкада Акадэміі Навук Б. С. С. Р. На паседжаннях былі абгаварываны справы выключна гаспадарчага характару (Эканоміка Беларусі). Справы гуманістычных навук зусім не разгляданы.

— Кіностудыя „Савецкая Беларусь” выпусліла поўнамэтражны навукова паپулярны фільм „Географія Б.С.Р.”. Фільм гэты паказывае багацьці Савецкай Беларусі і працзначаны ў дапамогу школьнікам.

— Пісьменнік Адвард Самуйленак напісаў новую п'есу п. заг. „Пагібель ваўка”. Крытыкі і пісьменнікі

нікі ацанілі твор, як высока мастацкі і арыгінальны ў беларускай літаратуры. Арыгінальны ён тым, што глыбака філэзофічны.

Гэты твор ставіць Самуйленка, як кажуць крытыкі, у рады лепшых пісьменнікаў Савецкага Саюзу.

— Беларускія пісьменнікі З. Бядуля, П. Броўка і М. Клімковіч ездзілі ў Кіеў з рукапісам — перакладам „Кабзара” Т. Шэўчэнкі на беларускую мову, дзеля сконфронтування з арыгінальнымі выданнямі ўспомненага твору.

— Нядыўна выйшаў з друку новы твор — п'еса М. Клімковіча „Кацярына Жарнасек”. Гэты твор ужо ставіцца на сцэнах тэатраў Савецкай Беларусі.

— Ад 6 да 9 сінегня адбываўся ў Менску першы з'езд мастакоў Савецкай Беларусі. На з'ездзе прысутнымі былі дэлегаты з усіх куткоў Беларусі.

На з'ездзе абгаварываліся справы арганізацыйныя і творчыя.

— У лістападзе ў дзяржаўным выдавецтве Беларусі адбылася нарада актыву выдавецтва разам з прадстаўнікамі пісьменнікаў, кнігагандлю, прысьвечаная абл меркаванью праекту тэматычнага пляну Дзярж. Выд. Беларусі на 1939 год. Паводле намечанага пляну мае быць выдрукавана Д.В.Б. у 1939 г., 600 назоваў кніг. З гэтага на беларускую арыгінальную літаратуру прызначана толькі 16 назоваў!

Як бачым, беларускае арыгінальнае творства зводзіцца ў „незалежнай” Беларусі да нуля. Затое 584 кніжкі будуть перакладзеныя, зразумела, з „об’єпонятнага” расейскага языка.

Супрацоўнікі «Калосіся»: В. Багдановіч, А. Бужанскі, А. Бярозка, М. Васілек, Ст. Грынкевіч, А. Дубровіч, Хв. Ільляшэвіч, А. Іверс, С. Каліна, А. Клімовіч, Я. Крыга, М. Машара, М. Пяцюкевіч, С. Сахараў, Кс. А. Станкевіч, Я. Станкевіч, П. Сірат, П. Сергіевіч, М. Танк, С. Хмара, А. Чэмэр, Ул. Чэмэр, М. Шкляленак, Р. Шырма.